

విన్నపము.



తటుక్కునఁ బుష్పఫలభరితమైనవృక్షంబును భూగర్భ
బుననుండి యుద్భవింపఁజేసి లోకుల నద్భుతంబున ముంచునై
ద్రావిణునివలె జీవులలో నణఁగి మణఁగియుండునమస్త శక్తులఁ
దక్షణమ వికసింపఁజేయునదియు, గ్రీష్మాతపసంతస్తులై దపి
గొన్నపాంథులకు నిర్మలశైత్యనీరంబులఁ బ్రసాదించి శాంతిన
పాదించువిమలసరోవరంబుభాతిఁ దాపత్రయసంతస్తులై నన
సారులహృదయదాహంబు శాంతింప నానందనీరంబు నొసంగ
నదియును, ఎడారిం బడి పోవుచు నెంతదూరము దృష్టిఁ బఱ
నను సైకతసముద్రంబె కాక మఱెద్దియును గానరానివానివ
నంబునకు నానావిధపత్రపుష్పఫలోపేతం బగునుద్వానవనంబ
నేత్రానందంబు సేయుతెఱంగున సారఘ్నీనసంసారసాధారణ
కృత్యంబుల మగ్నులగువారికిఁ బారమార్థికమహాసౌందర్యంబ
ను దృష్టిగోచరము చేయునదియును నై ప్రకాశించునది యె
క్కనిశ్చలంబైనభక్తియే యని పెద్దలు చెప్పుచుండురు.

లోకమంతను నొక్కకుటుంబముగ నెంచి మానవహృ
దయక్షేత్రంబున నీభక్తి బీజంబును నాటుటకై తమకుఁ బరవే
ళ్వారుఁడు ప్రసాదించిన కవిత్వాదిసమస్త శక్తుల నుపయోగించ

ఏన్ని రాచకార్యములలో మనంబు మగ్నంబైయుండినను
 బ్రాహ్మణ్యనేందియం బగునేత్రేంద్రియము భాధింపఁబడుచుండినను
 లెక్కసేయక తమయమూల్యమైనకాలంబును గొంత నొసంగి
 నాయీగీతాంజలిని జాలవఱకుఁ బరిశీలించిన మన్నిత్రులగు
 బ్రాహ్మణ్యీ మ.రా.శ్రీ మొక్కపాటి సుబ్బారాయఁడు పంతులు
 గారికిని, సత్యల్పకాలమున సర్వోత్తమంబుగ నిష్పాత్తంబును
 ముద్రించి యిచ్చిన శ్రీ విద్యజ్ఞనమనోరంజనీ ముద్రాశాలాధి
 కారులకును నేనెంతయుఁ గృతజ్ఞతాపూర్వకవందనముల సమా
 ర్పించుచున్నాఁడను.

పిఠాపురము.

23-9-1913.

ఇట్లు విన్నవించు

సజ్జనవిధేయుఁడు,

ఆదిపూడి సోమనాథ రావు.

అంకితము.



గీ. ఆసియాకవిసార్యభౌ ♦ మాంక మంది
యమరుచుండు రవీంద్ర) నా ♦ ధాఖ్యసుకవి
కంజలిని గూర్చి యతని గీ ♦ తాంజలికిని
దెలుఁగుగీతాల్కిఁజేసితి ♦ సులభశైలి.

గీ. భక్త గణములపాలిటి ♦ పారిజాత
మైనపరమేశ్వరున కిది ♦ అంకితముగ
నొసఁగితినిగాన రవిసోము ♦ లుండుదాఁక
నతని దయచేతఁ దిరమయి ♦ యలరుఁగాత్త.

గీతాంజలి.

1

అంతరహితునిగా నన్ను ♦ నలరఁ జేసి
మాటిమాటికి బోల్లించి ♦ మరల నూత్న
ప్రాణమును నింతు వీక్షుద్ర! ♦ పాత్రయందు
నీకటాక్షంబుచేత లో ♦ కైకనాథ!
కొండకోనల నీపిల్లఁ ♦ గ్రోవియందు
నూతనానందమధురసం ♦ గీతములను
నూఁదుచుందువు మిగుల వి ♦ నోదముగను
నీకటాక్షంబుచేత లో ♦ కైకనాథ!
అమృతకరముల నీవు న ♦ న్నంటఁ గానె
హర్షమునఁ బొంగి నామది ♦ యాపఁగాని
వాక్సుధాపూరములఁ గొల్పు ♦ వక్త్రమందు
నీకటాక్షంబుచేత లో ♦ కైకనాథ!
కురియుచుందువు నాచిన్న ♦ కరములందె
యెంతకాలము చన్న న ♦ నంతవరము;
లెంతఁగుదిసిన నవకాశ ♦ మింక నుండు
నీకటాక్షంబుచేత లో ♦ కైకనాథ!

పాడు మనునాజ్ఞ నీచేతఁ ♦ బడసినపుడు
 గర్వభరమున నెద విచ్చు ♦ కరణిఁ దోఁచు;
 నంత నాదృష్టి నీముఖ ♦ మందుఁ బఱుపఁ
 గనుల నానందపూరముల్ ♦ గ్రమ్మి పాఱు.
 జీవితములోనిద్వంద్వముల్ ♦ చెఱఁగి కరఁగి
 యొక్క రమ్యశుభాకృతి ♦ నొంది యొప్పుఁ;
 బక్షములు విచ్చుఁ బూజ్యభా ♦ నంబు పొదలి
 యబ్ధి దాఁటంగ నెగయు వి ♦ హంగవట్లు.
 నాదుగానంబు నీకు నా ♦ నంద మంచు
 దేవ ! నీసన్నిధిని నేను ♦ గేవలంబు
 గాయకుఁడఁ గాని వే జేమి ♦ గానటంచుఁ
 దేటముగ మదిలోపలఁ ♦ దెలియవచ్చు.
 అల రెడుమదీయగీతప ♦ ట్టాంచలమున
 నందగాఁ గాని నీదుపా ♦ ద్బా మంటి
 గానరస మాని మది చొక్కుఁ ♦ గాంచీయుంట
 విభుఁడ వగునిన్ను సఖుఁ డని ♦ పిలుతు వఱచి.

ఎట్టిదో నాథ ! నీగాన ♦ మే నెఱుంగ ;
 నిరత మాలింతు నాశ్చర్య ♦ భరితుఁడగుచు;

గీతాంజలి.

నీదుగానంబు వెలిగించు ♦ నిఖిలజగము ;
 నీదుగానానిలం బాడు ♦ నింగిఁ జెలఁగి ;
 నీదుగానాచ్ఛవాహిని ♦ నిఖిలశైల
 వప్రములఁ వ్రచ్చి పఱచు ని ♦ ర్వక్రగతిని.
 పాడ నీతోడ నామది ♦ పలచుఁ గాని
 తగినకంఠస్వరము లేమిఁ ♦ దల్లడిల్లుఁ ;
 గడఁగి భాషింప గానంబు ♦ గాదు గాన
 “ నతులభవదీయగానజా ♦ లాంతరమున
 నాదుమదిఁ జెఱఁగొంటి వో ♦ నాథ ! ” యంచు
 నటతు నెల్లెత్తి నేను ని ♦ రాశఁ జెంది.

4

నాదుప్రాణంబునకును బ్రా ♦ ణంబు వైన
 నీవు సర్వాంగ మంటు స ♦ జీవుడంచుఁ
 దెలిసి, నిర్మలముగ నాదు ♦ దేహముంప
 జతన మొనరింతు శక్తివం ♦ చనము లేక.
 బుద్ధిదీపంబు మన్మనం ♦ బున నమర్చు
 నట్టి సత్యస్వరూపుఁ డీ ♦ వంచు నెఱిఁగి
 తలఁపులోనుండి యన్మతముల్ ♦ తొలఁగఁ జేయ
 జతన మొనరింతు శక్తివం ♦ చనములేక.
 హృదయకుహరాంతరంబు స ♦ ర్వేశ! నీకుఁ

గీతాంజలి.

వీతిగ నెఱింగి ప్రేమపు ♦ స్పింపఁ జేసి
 నెఱయు హృద్దోషముల నెల్లఁ ♦ దఱిమివై ప
 జలన మొనరింతు శక్తివం ♦ చనము లేక.
 కార్య మొనరించుటకునయి ♦ కలుగుబలము
 పొడము నీశక్తిచే నని ♦ బుద్ధిఁ దెలిసి
 ప్రకటపఱుపంగ నిన్ను నా ♦ పనులయందు
 జలన మొనరింతు శక్తివం ♦ చనము లేక.

5

ఒక్కనిమునంబు నీప్రకృ ♦ నుండుచనువుఁ
 గోరితిని దయసేయు ము ♦ దారమతిని ;
 తిన్నగ నొనర్తు నావల ♦ నున్నపనుల
 మందరం బగునీమోముఁ ♦ జూడనేని
 మఱికి శాంతియు విశ్రాంతి ♦ మాయమగును ;
 నాదుశ్రమ మెల్ల నింతయు ♦ మోద మిడక
 పారమే లేనిబహుకష్ట ♦ వార్ధిలోని
 తుదిమొదలు లేనికృషిఁబోలెఁ ♦ దోఁచుచుండు.
 వెచ్చనూర్చుచు గొణుఁగుచు ♦ వచ్చి నిలిచె
 బాలకముకడ నేడు వే ♦ సంగిప్రోడ ;
 రమ్యపుష్పవనాస్థాన ♦ రంగమందు
 గాన సభలను గొల్పుచుఁ ♦ గ్రాలెనభులు

గీతాంజలి.

శాంతితోఁ బొంగు నిట్టివి ♦ శాంతివేళ
 నీముఖాముఖిఁ గూర్చుండి ♦ నిశ్చలముగఁ
 బ్రాణ మంకితముగ నిడు ♦ పాటఁ బాడ
 నెంతయును యోగ్యసమయమై యెసఁగుఁ గాడె ?

6

ఈసుమము జాగు సేయక ♦ కోసి కొమ్ము
 ఆలసించిన దుమ్ములో ♦ రాలుఁ జమ్ము
 నెలవు దీనికి నీదండఁ ♦ గలుగదేని
 త్వత్కరస్పర్శబాధచే ♦ సత్కరించి
 కోసి కొ ; మ్మాలసింపక ♦ కోసి కొమ్ము.
 బాగుగా నాకు మెలకువ ♦ వచ్చులోనఁ
 బ్రొద్దువోవునొ ముగియునో ♦ పూజవేళ
 యంచు భయపడుచుంటి ; నాకభయ మిచ్చి
 కోసి కొ ; మ్మాలసింపక ♦ కోసి కొమ్ము.
 అంతగా రంగు లేకున్న ♦ నల్పముగను
 బరిమళం బున్న నిప్పువ్వు ♦ ప్రభువతంస
 స్వీకరింపుము భవదీయ ♦ సేవకొఱకుఁ ;
 దప్పి పోకుండఁ దరుణంబు ♦ దయ దలిర్పఁ
 గోసి కొ ; మ్మాలసింపక ♦ కోసి కొమ్ము.

నామగానాంగన దొఱంగె ♦ సగల నెల్ల ;
 వస్త్రభూషణగర్వ మ ♦ ప్పడఁతి పడదు
 భూషలం గల్గుననోన్య ♦ ముసకు హాని
 నాకు నీ కవి యడ్డమై ♦ నడుమ నిలుచు
 రణితమున మున్ననీగూఢ ♦ రమ్యవాణి.
 నీవు తల యెత్తి చూచిన ♦ నిలువలేక
 నాదుకవిదంభము నశించు ♦ నానచేతఁ ;
 గవులకెల్లను నాధుఁడై ♦ క్రొలుదేవ !
 నీదుపాదాబ్జములకడ ♦ నిలిచినాఁడ ;
 నీవు రమ్యస్వరంబుల ♦ నింపి పాడ
 వేణు వగురీతి నాదుజీ ♦ వితము నేను
 జల్పుదును గాక సరళమున్ ♦ సాధువుగను.

కంఠమునఁ దారహారాది ♦ కములఁ దాల్చి
 యొడల్పిపై రాజవస్త్రంబు ♦ లొప్పుచుండు
 బాలుఁ డాటలసౌఖ్యంబుఁ ♦ బడయఁ గలఁడె ?
 ఆడఁ గడఁగినయపు డెల్ల ♦ నతనియుడుపు
 లడ్డముగ వచ్చి యాతని ♦ నాఁపుచుండుఁ ;

గీతాంజలి.

జిన్నునో మాయునో యను ♦ చింతచేతఁ
 దాను జనులకు దూరమై ♦ తలఁగు చుండు ;
 వేడ్కఁ దిరుగాడుటకుఁ గూడ ♦ వెఱచు చుండు.
 సౌఖ్య మొసఁగెడుభూమిర ♦ జంబునుండి,
 జనసమూహము లనుగొప్ప ♦ సంతలోన
 వేడ్కఁ దిరుగాడఁగాఁ గల్గు ♦ స్వేచ్ఛనుండి,
 దూరముగనుంచి తళతళ ♦ ద్యుతుల నీను
 బాలురకు నీవు పెట్టిన ♦ బంధనములు
 నిష్ఫలంబులు ; మాతరో ! ♦ నిష్ఫలములు.

9

ఓరి మూఱ్ఱుఁడ ! నీదుబా ♦ హువులమీఁద
 నిన్నుఁ గొంపోవ నీవు య ♦ త్నించినావె ?
 నీదువాకిట బిచ్చంబు ♦ నీవె యెత్త
 వచ్చినాఁడవె ? భిక్షుకా ! ♦ వచ్చినావె ?
 సకలభారంబు వహియింపఁ ♦ జాలినట్టి
 ప్రభుకరమ్ములఁ బెట్టినీ ♦ భారమెల్ల.
 దృష్టివెస్కకుఁ ద్రిప్పి చిం ♦ తిల్లఁ బోకు.
 తాను ముట్టినదీపము ♦ దత్తణమున
 నూఁది యార్పును ; నీయాశ ♦ యుద్విలోన
 మలిన మది ; దానిచేతుల ♦ వలన నీవు

గీతాంజలి.

గొనకు మేవరమైనను ♦ గొనకు కొనకు.
శుద్ధప్రేమాస్పదుం డైన ♦ శుభుఁ డొనంగు
దానినే స్వీకరింపుము ♦ ధన్యుఁ డగుము.

10

బీద సాదల పతితుల ♦ విడుదులందె
నీదుపాదారవిందముల్ ♦ నిలిచి యుండుఁ ;
గాన నచ్చట నెప్పుడుఁ ♦ గ్రాలుచుండు
నీదుపదపీఠ మెంతయు ♦ నిశ్చలముగ.
బీద సాదల పతితుల ♦ విడుదులందు
నిలిచి యుండెఱు నీపాద ♦ నీరజములు
నీకు మ్రొక్కంగ భక్తి యత్నించునాకు
నందరానంతలోఁతున ♦ నలరు దేవ !
బీద సాదల పతితుల ♦ వెంటవెంటఁ
గంతబొంతలఁ దాలిచి ♦ కరుణతోడ
నరుగుచుండెడునట్టి యో ♦ పరమపురుష !
గరువ మెప్పుడైన నీకడ ♦ కరుగఁ గలదె ?
సఖులు లేనట్టివారికి ♦ సఖుఁడ వగుచు
బీద సాదల పతితుల ♦ వెంటవెంట
నుండి ప్రేమాస్వరూపివై ♦ యొప్పునిన్నుఁ
జేరఁగారాదు నాధ ! నా ♦ చిత్త మెప్పుడు.

జపతపంబులు గానముల్ ♦ చాలుఁ జాలు ;
 నన్నితలువులు మూసి యీ ♦ యాలయమునఁ
 జిమ్మచీకటిగొందిలోఁ ♦ జేరి యిట్టు
 లొంటి నెవ్వని బూజించు ♦ చుంటి విపుడు ?
 తెఱచి కన్నులఁ జూడుము ♦ దేవుఁ డెదుటఁ
 గానవచ్చునొ లేదొ నీ ♦ కన్నులకును.
 గట్టియాభామి దున్నెడు ♦ కాపువాఁడు
 కూలికై త్రోవఁ గంకరఁ ♦ గొట్టువాఁడు
 కష్టపడుచోట నాతఁడు ♦ గలఁడు ; చూడు !
 దుమ్ము తనవస్త్రములమీఁదఁ ♦ గ్రమ్ముచుండ
 నెండవానలలో వారి ♦ దండ నుండు ;
 నతనివలె శుభ్రవస్త్రంబు ♦ నవలఁ బెట్టి
 దుమ్ములోనికి నీవును ♦ రమ్ము ! రమ్ము.
 మోక్షమా ? చూడు మద్ది యే ♦ మూలఁ గలదొ
 నాథుఁడునుగూడ సృష్టిబంధమ్మఁ దాను
 బూని యున్నాఁడు సంతోష ♦ పూర్వకముగ ;
 విడక మనలోన బద్ధుడై ♦ వెలసినాఁడు.
 ధూపదీపాదులను బెట్టి ♦ దూరమందు
 వెలుపలికి రమ్ము ధ్యాసంబు ♦ వీడి నీవు ;

నలిగినీవస్త్రములు మాయ ♦ నష్ట మేమి ?
 చెమట నుదుటను బట్టంగ ♦ శ్రమ యొనర్చి
 దర్శనముఁజేసి యాతని ♦ దండ నిలుము.

12

ఆచరింపంగ నేఁ బూని ♦ నట్టియాత్ర
 చాల దూరమ్ము ; కాలమ్ము ♦ చాలఁ బట్టుఁ ;
 దొలివెలుఁగుఁ దేర్పై నెక్కి ♦ త్రోవఁ దీసి
 యుడుగ్రహమ్ములలో జాడ ♦ లునిచియునిచి
 చనితి సకలజగంబు లక ♦ వనులఁ బట్టి.
 ఇట్లు నిన్ను సమీపింప ♦ నిచ్చుతోవ
 యెంతయును దీర తరమయి ♦ యెసఁగుచుండు.
 సాధుతమశాంతజీవన ♦ సాధనంబు
 దుర్గమంబు దురూహ్యంబు ♦ దుస్సహంబు.
 యాత్రికుఁడు తనవాకిటి ♦ కరుగులోనఁ
 బ్రతిపరక వాటమును దట్ట ♦ వలసి నట్టు
 లంత రాంతరమందిర ♦ మంతమందు
 నరుగ వెలిజగములనెల్లఁ ♦ దిరుగ వలయు.
 కనుల నేఁ మూసి “ ఇదిగొ నీ ” ♦ వనెడులోన
 నెంతయో దూరముగ నక్షు ♦ లేగి వచ్చె.
 “ హా ! యెచట నుంటి వీ ” వను ♦ నట్టిప్రశ్న

యశ్రుతటిసీసహస్ర మై ♦ యట్టై కరఁగి
 “ఉంటి నే నిదె” యనియెడు ♦ నుత్తరంపు
 వరదయై ముంచె జగములఁ ♦ బ్రశ్నయ మట్లు.

13

పాడఁగా వచ్చినట్టినా ♦ పాట నేను
 నేఁటివఱకును బాడంగ ♦ నేరనైతిఁ;
 దంతు లెగఁదిగఁదిప్పుచుఁ ♦ దంబురకును
 లలిని శ్రుతిఁ గూర్చుటందె కా ♦ లంబు గడచెఁ;
 దరుణ మింకను రాలేదు ♦ తధ్య మరయఁ;
 బొందిక గ శబ్దములకూర్పు ♦ పొసఁగలేదు;
 ఆశమాత్రము బాధించు ♦ నాత్మయందు ;
 గాలి నిట్టూర్పువిడుచుట ♦ గలిగెఁ గాని
 వేడ్కగా విరిమాత్రము ♦ విచ్చలేదు;
 చేరి యతనిముఖాబ్జ మీ ♦ క్షింపలేదు;
 లీలఁ దత్కంఠనాద మా ♦ లింపలేదు;
 గృహమునకు ముందు వీధిలో ♦ నేగునతని
 కాల్యుడినిమాత్ర మేవినఁ ♦ గంటిఁ జెవిని;
 అతఁడు గూర్చుండుటకుఁ దగు ♦ నాసనంబు
 పఱచుటందె గతించె నా ♦ బ్రతు కిదెల్ల.
 గృహములో దీప మింక వె ♦ ల్లింపలేదు;

ఎట్లురమ్మంచుఁ బిలుతుఁ బ్రా ♦ జేఱు నిటకుఁ;
 గాని యాతని నొకనాఁడు ♦ గలిసికొందు
 ననెడుపేరాసతో నేను ♦ మనుచు నుంటిఁ
 గలుగలే దింక నే వానిఁ ♦ గలిసికొనుట.

14

నాదుకోర్కులు వేనవేల్ ♦ నాప్రలాప
 మెంతయో జాలిఁ గొల్పెడు ♦ నెవని కయినఁ;
 గాని కాపాడితివి నన్నుఁ ♦ గఠినమతిని
 బ్రార్థనల నెల్ల నీవు ది ♦ రస్కరించి
 యిట్టి ప్రబలానుకంపంబు ♦ నెన్నిమాల్లో
 నాదుజీవితమునఁ జూపి ♦ నావు నీవు.
 అధిప! యత్యాశచేఁ గల్గు ♦ నార్తినుండి
 నన్నుఁ గాపాడి పరమేశ ♦ నాఁడునాఁట
 నడుగకయె నాకు నొసఁగిన ♦ యతులసరళ
 వరము లగు మానసమునకుఁ ♦ బ్రాణమునకు
 దేహమున కాకసమునకుఁ ♦ దేజమునకు
 నెంతయును యోగ్యునిగఁ జేసి ♦ యెసఁగుదీవు.
 నాకుఁ బరమావధివి గాన ♦ నాథ! నిన్నుఁ
 గరము మెలఁకువ నొక్కమా ♦ అరయుచుందు;
 మెలఁకువను ధక్కి యొకమాటు ♦ మెలఁగుచుందుఁ

గాని నీ వేలొక్కో దాఁగి ♦ కానరావు.
 తఱచుగా నాదుకోర్కెలఁ ♦ దలఁగఁదోసి
 చపలదుర్బలవాంఛచే ♦ సంభవించు
 నాపదలనుండి రక్షించి ♦ యధిప ! నన్నుఁ
 బూర్ణవిశ్వాసపాత్రుగాఁ ♦ బొదలఁజేసి
 నెఱ్ఱితో నన్నుఁ గరము మ ♦ న్నించినావు.

15

నిన్దుఱించిన గీతముల్ ♦ నేర్చి పాడ
 నిచట నున్నాఁడ జగముల ♦ నేలుజేఁడ !
 భవ్యతర మగునీదివ్య ♦ భవనమందు
 మూల నొకచోటు నాకును ♦ బొలుచుచుండు.
 ఇజ్జగంబున నాకుఁ బ ♦ నేమి లేదు.
 విఫలమై యుండునాదుజీ ♦ వితము గాన
 నిర్విషయగీతములె పాడ ♦ నేర్చియుండు.
 మానముగ నిన్నుఁ బరమేశ ! మధ్యరాత్రి
 యనెడునయ్యంధకారాల ♦ యంబునందుఁ
 బూజ సల్పుటకయి గంట ♦ మోగునపుడు
 నీయెదుట నిల్చి పాడఁగా ♦ నెఱ్ఱితోడ
 నాకు నాజ్ఞనొసంగు మ ♦ నాథనాథ !
 భాసురంబుగ నొప్పుప) ♦ భాతమందు

గీతాంజలి.

నందమగుపైఁడివీణియ ♦ యందు శ్రుతిని
హాయిగాఁ గూర్చినప్పుడు ♦ హర్షమునను
నీదుసన్నిధి నొసఁగి మ ♦ స్నింపుమయ్య!

16

అమలసాభాగ్య జగదుత్స ♦ వమున కేను
బిలువఁబడితిని బరమసం ♦ ప్రీతితోడ;
ధన్య మయ్యెను నాజీవి ♦ తమ్ము నేఁడు;
కనులపండువుగా నెల్లఁ ♦ గంటిఁ గంటి;
విందుగా వీనులకు నెల్ల ♦ వింటి వింటి;
నొప్పుగా నాదు వాద్యమీ ♦ యుత్సవమున
నెలమి వాయించుపని నాకు ♦ నీయఁబడియె;
శక్తివంచనలేక నే ♦ సలుపఁగంటి;
నెమ్మితో లోపలికిఁ బోయి ♦ నిన్నుఁ జూచి
“ నెమ్మదిగ భక్తితో వంద ♦ నమ్ము సలుపు
సమయమా ” యని యడిగెద ♦ స్వామి నిపుడు.

17

కడకు నాతనికరములఁ ♦ బడఁగ నెంచి
వేచియున్నాఁడఁ బూజ్యమా ♦ ప్రేమకొఱకు
నేను జేసిన జాగెల్ల ♦ దానికొఱకె

చేయవలసిన పనులను ♦ జేయకుండు
 తప్పిదముఁ జేసి యుంటయు ♦ దానికొఱకె.
 కట్టుదిట్టములను నన్నుఁ ♦ గట్టివేయ
 వచ్చుచున్నారు వారల ♦ వశముగాను
 వేచియున్నాడఁ బూజ్యమా ♦ ప్రేమకొఱకుఁ
 గడకు నాతనికరములఁ ♦ బడఁగ నెంచి.
 మందుఁడా యని నిందింతు) ♦ మహిని బ్రజలు
 జనులవాక్యంబు నిజము ని ♦ స్సంశయంబు;
 సంతభేరము లన్నియు ♦ శాంతమొండెఁ
 బనులతొందర గలవారి ♦ పనులు ముగిసెఁ
 బిలిచినన్ బోక నే నున్న ♦ నలిగినారు
 పిలిచి మరలిన వారలు ♦ ప్రీతిఁ దొఱఁగి;
 కడకు నాతనికరములఁ ♦ బడఁగ నెంచి
 వేచియున్నాడఁ బూజ్యమా ♦ ప్రేమకొఱకు.

18

కమ్మకొని పయిబయిని మే ♦ ఘములు వచ్చెఁ
 గడలనెల్లను జిమ్మచీఁకటులు గ్రమ్మె
 నొంటిగా బైటవాకిట ♦ నుంతువేల
 యొంటిగా బైటఁ బ్రేమమా ♦ యుంతు వేల?
 బనులతొందర గలపట్ట ♦ పగటియందుఁ

బ్రజలతోఁ గూడి చక్కగాఁ ♦ బాటుపడితిఁ
 గాని యాయొంటిగాఢాంధ ♦ కారవేళ
 యందు నాకున్న దెల్ల నీ♦యాశ యొక్కటె.
 వదనకమలముఁ జూపి స♦ముద్రము నిడక
 ప్రేమమా నీవు నకా వెలి ♦ వేసితేని
 దీర్ఘమైనట్టి యీవర్ష ♦ దినము నెట్లు
 గడపఁగల్గుదునో నాకుఁ ♦ గానరాదు.
 దూరముగ నాకసంబునఁ ♦ దోఁచుదమము
 నందె నాదృష్టి నంతను ♦ బొందుపఱతు;
 శాంతి సుంతయు లేక సం ♦ చలత నొందు
 వాతమునఁ బడి నామది ♦ వంతఁ దిరుగు.

19

ఈవు మాట్లాడలేనినా ♦ హృదయమందు
 మౌనమును జక్కగా నింపి ♦ దాని నోర్తుఁ
 దలను నోపిక వంచి చు ♦ క్కలనుగూడి
 జాగరంబుండు రాతిరి ♦ చంద మంది
 యెంతయును వేచియుండుదు ♦ శాంతముగను;
 వచ్చుఁ దప్పదు నిజముప్ర ♦ భాతవేళ
 చిమ్మచీకటి యంతయుఁ ♦ జెదరిపోవు.
 ఆకసముఁ జీల్చుకొనుచునీ ♦ యమలవాణి

స్వర్ణతటినీసహస్రంబు ♦ పగిది డిగ్గు;
 నంత నొక్కొక్కనాగూఁటి ♦ యందు నీదు
 కలికిపలుకులు గీతప♦క్షములఁ చాల్చు;
 నీవిమలమంజుగీతముల్ ♦ నావనమ్ము
 లందుఁ బుష్పాకృతులఁ దాల్చి ♦ యలరఁజొచ్చు.

20

అంబుజాతము వికసించి ♦ నట్టివేళ
 నకట! నామది యెచటికో ♦ యరిగియుండఁ
 గానఁ దెలియంగ నై తిని ♦ దాని నేను.
 పుష్ప మొకటియు లేకుండఁ ♦ బుట్టయందు
 నైన నప్పువ్వుపై దృష్టి ♦ యరుగదయ్యెఁ;
 గాని న న్వేత పలుమాఱు ♦ కలఁపఁజొచ్చె;
 నంత మేల్కొంచి కాంచితి ♦ వింతయైన
 పరిమళముజాడ దక్షిణ ♦ వాతమందు;
 నాపఁగాఁగాని యపరిమి ♦ తాళఁ గొలిపి
 మదిని వేధించునప్పరి ♦ మళలవంబు.
 నిండుదనమును వెదకుచు ♦ నుండుగ్రీష్మ
 ఋతువు తమిఁ బుచ్చు నూపిరి ♦ రీతిఁ దోఁచెఁ;
 గాని యిది యింతదగ్గఱఁ ♦ గ్రాలె ననియు,
 మఱియు నిది నాది యనియును ♦ మన్మనమునఁ

దద్దయు గభీరతరమైన ♦ తలమునందుఁ
 బూర్ణమాధుర్య మిది పూచి ♦ పొలిచె ననియుఁ
 దెలియలేనైతి నప్పడు ♦ తెలియనైతి.

21

ఇడఁగవలయును నేను నా ♦ పడవ నీట;
 నూరకే యెట్టులుండుట ♦ యొడ్డుమీఁదఁ?
 గటకటా ! యెంతకాలంబుఁ ♦ గడపవలయుఁ?
 బూచి చిగిరింపఁగాఁజేసి ♦ పోయె మధువు;
 బొత్తి గా నెండిపోయిన ♦ పూలమోచి
 వేచియున్నాఁడఁ జూచుచు ♦ వెనుకముండు;
 నలలఘోషంబు లెంతయు ♦ నధిక మయ్యె;
 జలధితీరపునీడల ♦ సందునుండి
 యిలను బటపటఁ బండుటా ♦ కులును రాలె.
 శూన్యమం దేమి చూచెదు ♦ చూడ్కి నిలిపి?
 అదిగొ ! దూరాన నాతీర ♦ మందునుండి
 తేలివచ్చెడుగీతితో ♦ గాలిలోనఁ;
 జొచ్చుకొని వచ్చుకంపముకా ♦ జూడలేవె ?

22

శ్రావణములోని గాఢస ♦ చ్ఛాయలందు.

రేయి నిశ్శబ్దమై యుండు ♦ రీతినుండి
 యెల్లకావలివారల ♦ నేమటించి
 యడుగుపై నడుగిడుచు ర ♦ హాస్యముగను
 సంచరించుచు నుండువు ♦ స్వామి ! నీవు.
 పూర్వవాయువుతా నెంత ♦ పూన్కితోడ
 నటచి పిలుచుచునుండిన ♦ సరకుగొనక
 నేటివేకువ మోడిచె ♦ నేత్రములను.
 నీలమును మించునిచ్చలు ♦ మేలుకాంచు
 నాకసముమీఁద దట్టమై ♦ యమరె ముసుఁగు;
 గానములసద్దు నణఁచెను ♦ గాననములు;
 ప్రతిగృహకవాటమును మూయఁ ♦ బడెను; గాని
 నిర్జనంబైనవీధిలో ♦ నీ వొకఁడవె
 పాంథ ! తిరుగుచునున్నావు ♦ భయములేక.
 ఓమదీయైకసన్మిత్ర ! ♦ యోమదీయ
 ప్రియతమప్రాణనాథ ! నా ♦ గృహమునందుఁ
 దెఱవఁబడె నన్నితలుఁపులు ♦ దేవ ! నీవు
 వచ్చి స్వప్నంబుకైవడి ♦ వలదు చనఁగ.

23

ఈ మహావర్షరాత్రిలో ♦ నెలమితోడఁ
 బ్రేమఁ జూపెడుయాత్రకై ♦ వెడలినావె ?

యాశలెల్లను భంగ మై ♦ నట్టిదాని
 వలెను గగనంబు మూల్గు నో ♦ ప్రాణమిత్ర !
 నిద్ర వచ్చుట యెక్కడ ! ♦ నేటిరాత్రి ;
 దీసి తలుపులు పలుమాఱుఁ ♦ దీసి తీసి
 చూచినకొలందిఁ జీకటే ♦ చూడ నయ్యెఁ ;
 గానఁబడ దేమియును ముందుఁ ♦ గానఁబడదు.
 ఎద్ది నీమార్గ మద్భుతం ♦ బెచట నుండు?
 నల్లని మషీజలమ్ముల ♦ వెల్లు వట్లు
 తనరు నేనీలవాహినీ ♦ తటమునుండి
 తద్దయును గోపభావంబుఁ ♦ దాల్చి పొల్చి
 నల్లఁబాటిన యేవనాం ♦ తమ్మునుండి
 యేమహాగాఢనీలాధ్వ ♦ సీమనుండి
 వచ్చినాఁడవు? నాకడ ♦ వచ్చినావు.

24

నిద్రచేఁ గప్పి భూమిని ♦ నెమ్మితోడ
 సంజఁ దూలుచు నుండెడు ♦ సారసంపు
 తేకులను మూయుచుండు లో ♦ కైకనాథ !
 పగలు చనెనేనిఁ బక్షులు ♦ పాడవేని
 గాలి బడలికచేఁ గుంది ♦ కదలదేని
 నాపయినిగూడఁ గప్పుము ♦ నాథ ! యిపుడు

గీతాంజలి.

గ్రాల ముసుఁగుగ గాఢాంధ డి కారపటము.
 భోజనపదార్థములు యాత్ర డి ముగియులోన
 ముగిసియున్నట్టి పుట్టముల్ డి మిగుల మాసి
 చినిఁగి యున్నట్టి బడలికఁ డి జెందినట్టి
 యాత్రికునిలజ్జలేముల డి నపనయించి
 త్వద్దయారూపరాత్రి యఁ డి దండ యొసఁగి
 మరల నలరంగఁ జేయుము డి విరినిబోలె.

25

బడలుటఁ రాత్రి శ్రమలచే డి గడపకుండ
 నాదువిశ్వాసభరము నీ డి మీఁదఁ బెట్టి
 హాయిగా నిద్రఁ జెంది న డి న్నలరనిమ్ము
 నీకటాక్షంబుచే జగ డి దేకనాథ !
 పూజ్యతర మైనభవదీయ డి పూజయండు
 శల్యయత్నముతోడినా డి యలసినట్టి
 యాత్మపురికొల్పకుండ నా డి కాజ్ఞ నిడుము
 నీకటాక్షంబుచే జగ డి దేకనాథ !
 పగలు బడలినకనులు ప్రి డి భాతవేశఁ
 దిరిగి సంతోషభరమునఁ డి దేజరిలఁగ
 వానిపై రాత్రి యను డి మూఁత వైతు వీవు
 నీకటాక్షంబుచే జగ డి దేక నాథ !

26

అతఁడు వేంచేసి నాయొద్ద ♦ నలరుచుండెఁ;
 గాని మూర్ఖత నేను మే ♦ ల్కాంచనయితి.
 ఇంతసాపిష్ఠినిద్ర) నా ♦ కేలఁ బట్టె ;
 నెంతదౌర్భాగ్యవంతుఁడ ! ♦ నెంతజెడుఁడ !
 స్వామి దయచేసె రాత్రి) ని ♦ శ్శబ్దవేళఁ ;
 జేతులను వీణ యెంతయుఁ ♦ జెలఁగు చుండె ;
 వరమనోహరతన్త్రుదు ♦ ధ్వనులచేతఁ
 బ్రతిరవము లీనఁజొచ్చెనా ♦ స్వప్నములను.
 వీల నశియించె నారాత్ను) ♦ లివ్విధమున ?
 నెవనియూపిరి నానిద్ర) ♦ నెలమినంటు
 నతనిదృష్టికి నే నిట్టు ♦ లనవరతముఁ
 దప్పిపోవుట యేలొక్కో ♦ చెప్పఁ జాల.

27

దీపమా ? యేడ నున్నది ? ♦ దీపమేడ ?
 దానివెలిఁగించు మండు నా ♦ శానలంబె !
 జ్వాలయే లేదు దీపంబు ♦ వలన నేమి ?
 హృదయమా ! నీధుగతియెల్ల ♦ నింతయేని
 మృత్యువే దీనికంటెను ♦ మేలు నీకు.

నీతలుపుఁ గష్టదేవత ♦ నిలిచి తట్టె ;
 స్వామి మేల్కొంచి సంకేత ♦ సదనమునకుఁ
 జిమ్మచీకటి రాత్రిలో ♦ రమ్మటంచుఁ
 బుచ్చుసందేశమును నీకుఁ ♦ దెచ్చెనదిగో !
 ఆకసంబున మేఘంబు ♦ లట్టె క్రమిత్త
 యెడ తెరపిలేక ధారగా ♦ వృష్టి గురిసె ;
 నేదియో నన్నుఁ బురికొల్పె ♦ నెఱుఁగ లేను ;
 దీనియర్థం బదేమియో ♦ దెలియఁ జాల
 నిముసమున మించి మెఱపు నా ♦ నేత్రదృష్టి
 గాఢతమ మైనతమములో ♦ గాడఁ ద్రోసె.
 రాత్రి చేసెడిగానమ్ము ♦ రమ్మటంచుఁ
 బిలుచు ; నాదారి నామది ♦ వెదకు చుండె
 దీపమా ? యేడ నున్నది ♦ దీప మేడ ?
 దానివెలిఁగించుమండు నా ♦ శానలంబె !
 ఉఱుముచున్నది ; జోరని ♦ యోరుగాలి
 విసరికొనిపోవు చున్నది ♦ వింటి యందు ;
 రాత్రియున్నది నల్లని ♦ తాతిరీతిఁ ;
 గడవకుండును గాక నా ♦ కాలమెల్ల
 గాఢమైనట్టి యీయంధ ♦ కారమందె.
 ప్రేమ యనుదివ్వె నీదుజీ ♦ వితముచేత
 జూగుచేయక వెల్గించి ♦ బాగుపడుము.

తెగకయున్నవి వలయురుల్ ; ♦ ద్రోపఁ గడఁగ
 నెంతయును నొప్పిగలుగు నా ♦ హృదయమునకు
 నేను వలచినదంతయు ♦ స్వేచ్ఛయొకటె ;
 కానిసిగ్గుచున్నది ♦ దానిఁగోర
 నాకుఁ దెలియును నీవు ర ♦ త్నాలగనివి ;
 నే నెఱుంగుదు నిన్ను స ♦ నిత్రమంచుఁ ;
 గాని నాగదిలో నిండి ♦ క్రాలుచుండు
 వట్టియాడంబరంబులఁ ♦ భారవైవ
 హృదయ మొప్పక యున్నది ♦ యించుకైనఁ ;
 తొడిగి యున్నట్టిపుట్టుము ♦ దుమ్ము వమ్ము.
 ఎంతయిష్టమ్ము లేకున్న ♦ నెలమితోడ
 విడువలేకుండ దానినే ♦ తొడుగు చుండుఁ ;
 దప్పు లొప్పులుఁ గల వెన్నో ♦ చెప్పజాలఁ ;
 దెలుపఁ గూడని వెన్నియో ♦ గలవు చాల ;
 నైన నామంచికై నిన్ను ♦ నడుగ వచ్చి
 యెంతువో విన్నపం బని ♦ యెదఁ జలింతు

నే నిడిననాదునామంబు ♦ లోనివాఁడు

గీతాంజలి.

గుందుచున్నాఁడు చింత ని ♦ గ్గాందిలోనఁ;
 జుట్టు నీగోడఁ గట్టగాఁ ♦ జొచ్చినాఁడఁ;
 బెరిగి యిది నాఁడునాఁటికి ♦ వింటినంట
 మన్నిజస్థితి తచ్చాయ ♦ మఱుఁగు నడియె.
 గర్వపడుచుందు నీగోడఁ ♦ గాంచి కాంచి;
 కన్న మేదియు దీనిలోఁ ♦ గలుగకుండఁ
 బొందుగా మట్టితోఁ బూఁతఁ ♦ బూయుచుందు ;
 నింత మెలఁకువఁ బనిచేసి ♦ యంతమందు
 మన్నిజస్థితినే నేను ♦ మఱచిపోదు.

30

నాదుసంకేతమునకు నే ♦ మోద మొప్ప
 నొంటిఁగా బైలుదేరితి ♦ నొంటిగానె;
 కాని చీకటిలో నాఁకు ♦ గాఁన బడక
 వెంటనంటెను మెల్లఁగా ♦ వీడెవండొ.
 తప్పుకొనుటకు నటునిటుఁ ♦ దలఁగు చుందుఁ;
 గాని తప్పించుకొననైతి ♦ వీనినుండి.
 దుమ్ము రేపును వీఁడు దం ♦ భమ్ము లాడి;
 వానికేకను నాప్రతి ♦ వాక్యమందుఁ
 గూర్చుచుందును దాను సం ♦ కోచపడక;
 నాథ ! వీఁ డెవ్వఁడో కాదు ♦ నాయహమ్ము.

ఆతఁడెంతయు సిగ్గు లే ♦ నట్టివాఁడు.
అతనితోఁగూడి నీద్వార ♦ మందుఁ జేర
నాకు సిగ్గుగుచుండు న ♦ నాథనాథ !

31

“ బద్ధుఁడా నీకు నెవనిచే ♦ బంధసంబు
గలిగెనో నాకుఁ జెప్పంగఁ ♦ గలనె?” యనినఁ
“ బ్రభువుచే” నని బద్ధుండు ♦ పలికెనిట్లు ;
“ శక్తి సంపదలందు నీ ♦ జగతిలోన
నందఱిని మించఁగల నని ♦ యాత్మ నెంచి
యధిపునకుఁ జెల్లవలసిన ♦ యర్థమెల్లఁ
గూర్చి యుంచితి నాస్వంత ♦ కోశమందుఁ;
బ్రభువునకు సిద్ధపఱచిన ♦ పాన్పుమీఁద
నిద్రపోయితిఁ బన్నుండి ♦ నిలువలేక ;
కానిమేల్కొని మద్దనా ♦ గారమందె
యిట్లు బద్ధుండ నైయుంట ♦ నేను గంటి.”
“ ఇట్లు తెగనట్టినంకిలి ♦ నెవడు నేనె
బద్ధుఁడా ! చెప్పవే” యని ప్రశ్న నేయ
నొసఁగె నాతఁడు మరల నీ ♦ యుత్తరంబు
“ ఎంతయో శ్రద్ధతోడ నీ ♦ శృంఖలంబు
నేనె కావించుకొంటి వే ♦ తెవరు గాదు ;

జగము నాగెల్వఁగూడని ♦ శక్తి కొద్దు;
 నేను నిరుపద్రవస్వేచ్ఛ ♦ నెగడుచుందు;
 నంచు రాత్రింబగళ్లు నే ♦ వన్నికడను
 గట్టపడి కాచి కఠినంబు ♦ గాఁగఁ గొట్టి
 చేసితిని దీని నెంతయు ♦ సిద్ధముగను;
 గొలుకులన్నియు దృఢముగాఁ ♦ గూర్పఁ బడియె
 గాని చిక్కించుకొని నన్నె ♦ కరము నొక్కె.”

ఈజగతిలోనఁ బ్రేమించు ♦ హితులు నన్నుఁ
 బట్టి బంధింతు రెంతయు ♦ భద్రముగను.
 స్వేచ్ఛ నన్నుంచునట్టినీ ♦ ప్రేమ మరయ
 నంత కఠికంబు వేరు నై ♦ యలరుచుండు.
 మఱియు వారిని నే నంచు ♦ వెఱచి నన్ను
 నొక్కపుడుఁగూడ నొంటిగా ♦ నుండనీరు.
 ఎన్నిదినములు గడచిన ♦ నేమి చెప్పుదు
 నొక్కమా టైనఁ గనపడ ♦ కుందు వీవు.
 ఎలమి నాప్రార్థనల నిన్నుఁ ♦ బిలువ కున్నఁ
 బ్రీతితో నిన్ను హృదయానఁ ♦ బెట్ట కున్న
 వేచు నీప్రేమ మెప్పుడు నా ♦ ప్రేమకొఱకె.

33

పగలు కొందఱు వచ్చి నా ♦ భవనమునకు
 “నిచట నొకచిన్నగది యిచ్చి ♦ తేని మేము
 సాయపడి దేవపూజలో ♦ స్వామి దైవ
 వరప్రసాదంబునందు మా ♦ వంతుఁ గొందు”
 మంచు నొకమూల సాధువు ♦ లట్టులుండి
 రాత్రి చీకటిలోనఁ బ ♦ విత్త్రమైన
 గుడిఁ బ్రవేశించి యల్లరిఁ ♦ గడు నొనర్చి
 స్వామినన్నిధిలోనిప్ర♦సాద మెల్ల
 నతిమలినఘోరభూరిదు ♦ రాశచేత
 నాఁచికొని రేమి చెప్పుదు ♦ నాచరిత్ర?

34

“నాదుసర్వస్వమా!” యంచు ♦ నాథ! నిన్నుఁ
 బిలువఁగాఁ గల్గి నాలోన ♦ మెలఁగుచుండు
 నంశమే సర్వదా నిల్చి ♦ యలరుఁ గాత!
 అన్నిటను నిన్నె పొందుచు ♦ నన్నికడల
 నిన్నె చూచుచు నాప్రేమ ♦ నిరత మొసఁగి
 కొలుచునాలోనియంశమే ♦ నిలుచుఁగాత!
 ప్రభువ! నిను దాఁప కెప్పుడుఁ ♦ బ్రకటపఱచి

గీతాంజలి.

పొలుచునాలోనియంశమే ♦ నిలుచుఁ గాత !

భవదుదారేచ్ఛలో నను ♦ బదుఁ జేసి

జీవితంబున నీకోర్కీ ♦ చెల్లఁ జేసి

నీదుప్రేమానుబంధమ్ము ♦ నెగడఁ జేయ

వెలుఁగు మద్బంధనాంశమే ♦ నిలుచుఁ గాత !

35

ఉన్నతశిర్షంబు నిర్భయ ♦ యుతమనంబు

నుచితవిద్యాప్రదానమ ♦ హోదయంబు

క్షుద్రకుచితగృహచ్ఛిద్ర ♦ కుడ్యజాత

విభజనవిహీనలోకంబు ♦ శుభకరంబు

సత్యగంభీరదేశసం ♦ జనితపూత

వాక్యసముదాయశోభిత ♦ వై భవంబు

పూర్ణతను బొందఁగా నెంచి ♦ భుజము లెత్తి

వృద్ధిఁ గాంచెడువివిధప ♦ రిశ్రమంబు

సారహీనదురాచార ♦ వార మనెడు

నూషరక్షేత్రములఁ బార ♦ కుండునట్టి

సదమలవివేకపూరసం ♦ చారణంబు

జ్ఞానయత్నంబు లానాఁడు ♦ నాఁటి కలరు

పగిది నీచేత నడుపంగఁ ♦ బడు మనంబు

చారుసత్యస్వతంత్రభూ ♦ స్వర్ణమరయ;

జనక ! నాదేశజనులు ద ✦ త్వర్గమునకు
మేలుకొందురు గాక ! నీ ✦ మూలకముగ.

36

భావమునఁ బాదుకొన్నట్టి ✦ పాపములను
మూలనిచ్చేదముగఁ గొట్టి ✦ మోదమిడుము.
ప్రభువతంసమ ! యిదియ నా ✦ ప్రార్థనమ్ము.
లీల సుఖదుఃఖముల నోర్వఁ ✦ జాలునట్లు
కూర్మితో దయసేయుము ✦ గొప్పబలము.
బీదసాదల నెన్నఁడు వీడనట్లు
లోర్చి గర్వాంధునకు నొగ్గ ✦ కుండునట్లు
కూర్మితో దయసేయుము ✦ గొప్పబలము.
తుచ్చసంసారవిషయాళిఁ ✦ దూలకుండ
మనసు ఘనమార్గమునఁ బెట్టి ✦ మనెడునట్లు
కూర్మితో దయసేయుము ✦ గొప్పబలము.
స్వామి ! సంపూర్ణమైనట్టి ✦ ప్రేమతోడ
బలము నర్పించి నీయిచ్చ ✦ సలుపునట్లు
కూర్మితో దయసేయుము ✦ గొప్పబలము.

37

శక్తి తుద ముట్టె ; నాయాత్రి ✦ సాగ దింక

మూయఁబడెఁ ద్రోవ ; సామగ్రి ♦ ముగిసి పోయెఁ ;
 గొనకు నెందేనిఁ దలఁ దాఁచు ♦ కొనఁగవలసె ;
 నంచు మదిలోన నేను ద ♦ లంచు చుంటిఁ ;
 గాని నీయిచ్చ కవధి నా ♦ లోనఁ గలదె ?
 ప్రాతమాటలు నోటిలో ♦ పల నశింప
 స్వాంతమందుండి నవగీత ♦ చయము వెడలు.
 ప్రాతపథములు దప్పిన ♦ భవ్యముగను
 గ్రోత దేశంబు వింతలఁ ♦ గూడి తోఁచు.

38

“ నేను వలచిన దంతయు ♦ నిన్నె నిన్నె ”
 యనెడుమాటల నాహృద ♦ యంబు సతము
 నిండుఁదమితోడ వల్లించు ♦ చుండుఁ గాత !
 విడక రేయుంబవల్లును ♦ వెంట నంటి
 నన్నుఁ బెడత్రోవలను బెట్టు ♦ చున్నయాశ
 లెల్ల మిథ్యలె కాని మ ♦ రేమి గావు.
 వెల్తురునకై న ప్రార్థన ♦ వెలికి నిడక
 రేయి చీకటిలో దాఁచు ♦ రీతి యందు
 నేనువలచినదంతయు ♦ నిన్నె యనెడు
 మోత విస్తృతమతిలోన ♦ మోఁగుచుండు.
 శాంతమును నెంతగొట్టిన ♦ శాంతమందె

శాంతమును రోయుచండవ ♦ ర్నంబుఁబోలె
 దేవ ! నీప్రేమ కే నెంతఁ ♦ దిరుగఁ బడిన
 “ నేను వలచిన దంతయు ♦ నిన్నెనిన్నె ”
 యనెడుమాటలె నాలోన ♦ నలరుచుండు.

39

చిత్త మిది గట్టిపారి కు ♦ స్కించినపుడు
 వరదయావృష్టితోఁ గూడి ♦ తరలి రమ్ము.
 జీవకళ జీవితములోనఁ ♦ జెడినయపుడు
 విమలగానామృతం బొల్క ♦ వెడలి రమ్ము.
 బాహ్యశబ్దంబు చెవిలోనఁ ♦ బడకయుండ
 నెల్లకడలను దుములంబు ♦ లెచ్చినపుడు
 శాంతివిశ్రాంతిలను గూడి ♦ సౌమ్యమూర్తి !
 వడివడిగ నాదుమదిపయి ♦ వ్రాల రమ్ము.
 తుచ్ఛహృదయమ్ము దైన్యంబుతోడ నొక్క
 మూలఁ దలవంచి కూర్చుండు ♦ కాలమందు
 దేవదేవేంద్ర ! తలుపులు ♦ దెఱచివైచి
 రమ్ము రాజ్యాభిషిక్తస ♦ మ్రాట్టుభంగి.
 మాయతో నాస మదికన్ను ♦ మూయునపుడు
 నిర్మలాతులభూరిని ♦ ర్నిద్రితేజ !
 మెఱుము లుఱుములతో రమ్ము ♦ మేఘమట్లు.

స్వామి! శుష్కించినట్టి నా ♦ స్వాంతమందు
 నెంతయోకాలము గతించె ♦ వృష్టిలేక.
 యంబరం బంబరము లేని ♦ యట్లు లుండి
 యతిభయావహ మైనయా ♦ కృతిని చాల్చె;
 నంబుదముమీఁదివలిపొర ♦ మైన లేదు.
 శాంతవృష్టికి నై ననూ ♦ చనయే లేదు.
 శిష్టమోహన ! నీకు న ♦ భీష్టమేని
 మృత్యుభీకరచండపా ♦ వృష్టిఁ బంపి
 మెఱపుదెబ్బలచేతను ♦ మింటి నెల్లఁ
 దత్తరిలునట్లు చేయుము ♦ తక్షణంబ.
 దారుణనిరాశతోడిమ ♦ త్స్వాంతమందుఁ
 దిన్నగాఁ జేరి కాల్చునీ ♦ దీక్షమైన
 యుష్ణము మరల్పు మోనాథ ! యోర్వలేను.
 కోపమును దండి! మదిలోనఁ ♦ గొన్ననాఁటి
 కంటఁ దడిఁగొన్న తల్లివోల్ ♦ గ్రాలుచుండు
 త్వద్దయాభ్రముఁ బైనుండి ♦ వ్రాలనిమ్ము.

ఏడనిల్చితి ? వోప్రియ ! ♦ నీడఱాఁగి ;

వారివెస్కను గన్నులఁ ♦ బడకయుండ
 దుమ్ము గ్రమ్మినతోవలోఁ ♦ దోసికొనుచుఁ
 జనుచునున్నారు దాఁటి నిన్ ♦ సరకు గొనక ;
 పూజసామగ్రి ముందటఁ ♦ బొందుపఱచి
 వేచి బడలితి నెంతయో ♦ వేళనుండి ;
 వచ్చిపోయెడువారు పు ♦ ష్పములయందు
 నొక్కటొక్కటె కొనిపోవు ♦ చుండి రిదిగొ !
 బుట్ట వట్టిది గావచ్చెఁ ♦ బూలు ముగిసి ;
 కడచెఁ బూర్వాపరాష్టాముల్ ; ♦ పొడమె నంజ
 నిద్ర కనులకు రాఁ జొచ్చె ♦ నీడ నుంట ;
 గృహములకు నేగువార లీ ♦ క్షించి నన్నుఁ
 జేరి నవ్వుచు ముంచిరి ♦ సిగ్గులోన.
 బిచ్చ మెత్తెడుకన్నియ ♦ విధము దోఁపఁ
 గొంగు మోమునఁ గూరిచి ♦ కూరుచుంటి ;
 “ నేమిగోరెద ? ” వని నన్ను ♦ నెవ రడిగినఁ
 గన్నులను వాఱ్చి క్రిందికి. ♦ మిన్న కుంటి ;
 నీకొఱకు వేచి యున్నాను ♦ నే నటంచు
 వచ్చుటకు మాట నీవు నా ♦ కిచ్చి తంచుఁ
 జేరి యడిగినవారితోఁ ♦ జెప్ప నగునె ?
 తుచ్చ మగుదీనిఁ గాన్కగాఁ ♦ దెచ్చితి ననిఁ
 యెట్లు తెల్పుదు నాకు సి. ♦ క్షేని గాదె ?

గీతాంజలి.

పొంగుదును దీనికయి యంత ♦ రంగమందె.
 గడ్డిపైఁ గూరుచుండి యా ♦ కసముఁ జూచి
 నీవు దేవ ! తటాలున ♦ నింగినుండి
 భవ్యతరముగ దిగెడువై ♦ భవముఁ గూర్చి
 కలవరించుచు నుంటి ని ♦ క్కరణి నేను.
 ఒక్కమారు తఱుక్కని ♦ లెక్కలేని
 దీపకోటులు వెల్గె దే ♦ దీప్యముగను.
 నీరథస్వర్ణ కేతన ♦ నిచయ మెల్ల
 నిగనిగల నీని పటపట ♦ నింగి నాడె.
 దేవ ! నను దుమ్ములోనుండి ♦ లేవ నెత్తి
 వేసవిని గాలిఁ మాలుతీ ♦ వియవితాస
 గర్వలజ్జాభరంబులఁ ♦ గడువడంకు
 చింపిగుడ్డల నిబ్బీద ♦ చిన్నదానిఁ
 బ్రీతి నీప్రక్కఁ గూర్చుండఁ ♦ బెట్టికొనఁగ
 నీవు పీఠంబు డిగ్గి వేం ♦ చేయఁజూడ
 విరుగడల దారిపొడుగున ♦ నెల్ల జనులు
 నివ్వెఱను నోరు దెఱచుచు ♦ నిల్వఁ బడిరి.
 కాని యెంతయొకాలంబు ♦ గడచి పోయె ;
 వింతవఱకును వేచిన ♦ యీచెవులకు
 నీరథరథాంగనినదంబు ♦ చేర రాదు.
 తనుల మిఱుమిఱు ♦ గొలిపెడి ♦ కాంతితోడి

వై భవమ్ములు కలకల ♦ స్వనము లొప్పు
 నెన్నియోయుత్సవము లిట్టు ♦ లేగుచుండ
 వీనివెనుకను నీడలో ♦ మానముగను
 నిలిచి యుండెడువాఁడవు ♦ నీవె కావె ?
 వ్యర్థ మగునాసతో వేచి ♦ వంతఁ గుంది
 యిట్లు కృశియింపవలసిన ♦ దేనె కాదె ?

42

ఏను నీవును మాత్రమే ♦ యెక్కి పడవ
 యాత్ర వెడలంగ వలయు ; న ♦ య్యాత్రయందు
 దేశ మేనియు మఱియు ను ♦ ద్దేశమేని
 నుండ దనియును జగతిలో ♦ నొక్కనికిని
 దెలియఁ గూడనియట్టి యా ♦ దేశమనియు
 వేకువను నొక్క గుసగుస ♦ వినఁగ వచ్చె.
 పారమేలేని యహ్మహా ♦ వార్ధియందు
 నాథ ! సడిలేక వినెడునీ ♦ నవ్వుచేత
 వివిధ మధురస్వరములచే ♦ వింతగాను
 శబ్దబంధములను వీడి ♦ సరళముగను
 దరఁగ లట్టులు మద్గీత ♦ తతులు పొంగు.
 తరుణ మింకను రాల్లేదె ♦ తరలుటకును ?
 సలుపవలసిన కార్యముల్ ♦ గలవె యింక ?

గీతాంజలి.

అదిగో ! తీరంబుపై సంజ డ యావహించెఁ;
గనువెలుతు రుండఁగానె యా డ కడలిపులుఁగు
లెలమిఁ దమతమగూఁడుల డ కెగసి వచ్చె.
ఎపుడు విత్తురు గొలుసుల ? డ నెపుడు పడవ
సంజయందలి కడపటి డ చాయ వోలెఁ
గానరాకుండ రాత్రిలోఁ డ గలసి పోవు ?
నెవఁడు చెప్పంగఁ గలఁడిది డ యెవని కెఱుక ?

43

స్వామి ! నే నీకు సంసిద్ధ డ పడనినాఁడు
పిలువఁ బడకుండ నాకును డ బెలియకుండ
నొక్కసామాన్యకరణి నా డ యుల్లమందు.
నెమ్మదిగఁ జొచ్చి నాజీవి డ తమ్ము లోని
స్థిరముగా మది నిల్వని డ చిన్నిచిన్ని
యెన్నియోయంశములమీఁద డ నీశ ! నీదు,
“ నితై ” మఱముద్రఁ జక్కగా డ నొత్తి నావు.
లీల దీపంబు నేను వెల్లింప నేఁడు
కాంతిపడి వానిమీఁద నీ డ సంతకంబు
స్వప్తముగఁ దోఁచె సవియెల్ల డ బాల్యమందుఁ
గాంచి మఱచినసుఖదుఃఖ డ గణముతోడఁ
జేరి దుమ్మున నటునిటుఁ డ జెదరియుండె.

శై శవంబున దుమ్ములో ♦ సలిపినట్టి
 క్రోడలనుగూడ నేవతోఁ ♦ జూడ వీవు.
 తార లీనెడునిప్పృతి ♦ ధ్వనులుఁ గూడ
 నాటగది నాఁడు నేవిన్న ♦ యడుగుసడులె.

44

విడువకుండఁగ వెలుతురు ♦ వెంట నంటి
 తఱుము నీడను వేసంగి ♦ దారిఁ బట్టి
 వచ్చు చుండెడువర్షమున్ ♦ వాంఛతోడ
 వీధివెంబడిఁ గూర్చుండి ♦ వేచి యిట్లు
 కాంచు తెంతయు మోదమ్ము ♦ నించు మదికి.
 కాంచి యెఱుఁగనియంతరి ♦ క్షములనుండి
 దూత లరుదెంచి శుభవార్తా ♦ తోడ నాకు
 స్వాగత మొసంగి తమదారిఁ ♦ జనిరి వేగ.
 అంతరంగము లోలోన ♦ నలరఁ దొడఁగె.
 మధుర మగునూర్పుతో వీఁచె ♦ మారుతంబు.
 ప్రొద్దు వొడిచినదాదిగాఁ ♦ బ్రొద్దు గ్రుంకు
 దనుకఁ గూర్చుందు వాకిటఁ ♦ దలఁగ కుండ;
 నున్న దున్నట్లుగా వచ్చు ♦ నెన్నఁడేని
 శుభసమయ మేను దప్పక ♦ చూతు నంచు
 వెమ్మది నెఱింగి యున్నాను ♦ నిశ్చయముగ.

గీతాంజలి.

ఇంతలోపల నిచట నే ♦ కాంతమందుఁ
బరమసంతోషమునఁ బాటఁ ♦ బాడుచుందు.
గాలియునుగూడ నాశాసు ♦ గంధ మంది
పొలయుచున్నది యెంతయు ♦ ముదము నింపి.

45

ఆలకించి తె నడిలేని ♦ యతనినడక?
వచ్చు వచ్చును సతతంబు ♦ వచ్చుచుండుఁ
బగలు పగలును రే రేయి ♦ యుగము యుగముః
నిమిషనిమిషము నాతఁడు ♦ నిలువకుండ
వచ్చు వచ్చును సతతంబు ♦ వచ్చుచుండు.
వివిధరీతుల నామనో ♦ వృత్తులందుఁ
బాట లెన్నియొ నానాటఁ ♦ బాడి యుంటి;
వానిపదజాల మంతయు ♦ వ్యక్తపఱచు
వచ్చు వచ్చును సతతంబు ♦ వచ్చు నంచు.
చారుపరిమళముల వెదఁ ♦ జల్లి చల్లి
వఱలుచైత్రంబులో వన ♦ పథము వట్టి
వచ్చు వచ్చును సతతంబు ♦ వచ్చుచుండు.
ధాత్రిఁ దమి ముంచు నవ్వర్ష ♦ రాత్రులందు
నుఱుము మేఘరథం బెక్కి ♦ తఱలివచ్చు
వచ్చు వచ్చును సతతంబు ♦ వచ్చుచుండు.

చింతఁ జిక్కినచిత్తముకా ♦ జేరి యొ
 తద్దయును శాంతి నిడునవి ♦ తత్పదములె.
 పైఁడిజిగినంటి సంతోష ♦ భావమునకుఁ
 దశతశలఁ గూర్చునవి కూడఁ ♦ దత్పదములె.

46

ఎంతకాలంబునుండి న ♦ న్నెలమిఁ జేర
 నెడతెగక వచ్చుచున్నావొ ♦ యెఱుఁగ నేను ;
 రవికిఁ జుక్కలకేని ని ♦ రంతరంబు
 నిన్ను నానుండి దాఁపగా ♦ నెన్నఁడేని
 శక్తి గలుగంగఁజాలునే ♦ స్వామి! చెపుమ.
 మాపు తేపును నెన్నియో ♦ మార్లు నాకు
 వినఁబడియె నీదుకాల్పడి ♦ వినఁగఁబడియె;
 వచ్చి నీదూత నామదిఁ ♦ జొచ్చి నన్ను
 గోప్యముగఁ బిల్చి పోయెను ♦ గూర్మితోడ.
 ఏమొకోకాని నేఁడు నా ♦ కెపుడులేని
 యతిశయం బైనయత్సాహ ♦ మంకురించె;
 మించి హర్షంబు మదిని గ ♦ లంచి పాఱెఁ ;
 బని ముగించెడుతటి వచ్చె ♦ ననఁగఁ దోఁచె.
 సన్నిధిని దెల్పుపరిమళ ♦ సారలవము
 ఘ్రాణపర్వముగా సోఁకె ♦ గాలిఁ గలసి.

అతనికై వేచి యుంటి ని ♦ రర్థకముగ;
 రాత్రి కొసముట్టవచ్చెను ♦ రాఁడు రాఁడు;
 బడలి నిద్రించినపుడు నా ♦ బసకు నతఁడు
 వచ్చునొ హఠాత్తుగాను బ్ర ♦ భాతవేళ
 నంచు నాచిత్తమందు భ ♦ యంబు వొడమె.
 దారి తెఱవుఁడు; తెఱవుఁడు ♦ తలుపు లెల్ల;
 నతని నాటంకపఱుపకుఁ ♦ డాప్తులార!
 అతనికాల్పడి నను లేప ♦ దయ్యోనేని
 లేప యత్నింపకుఁడు; మీరు ♦ లేపకుండు.
 కలకలము సేయుపక్షుల ♦ వలనఁ గాని
 సుప్రభాతోత్సవంబునఁ ♦ జూఱలాడు
 గాలిచేఁ గాని మేల్కొనఁ ♦ గాదు నాకు.
 నాథుఁ డొకవేళ నున్నదు ♦ న్నట్లు వచ్చి
 యాలయముఁ జేరెనేనియు ♦ హాయిగాను
 నిద్ర పోనిండు; పోనిండు ♦ నిద్ర నన్ను.
 అతఁడు ముట్టినఁ జాలు నే ♦ నంతరింతు
 ననెడువెలలేనినిద్ర నా ♦ హాయినిద్ర!
 నిదుర చీకటిలోనుండి ♦ పొదలి వచ్చు
 స్వప్నగతి నిల్వ నతఁడు నా ♦ సమ్ముఖమున

నతనిచిఱునవ్వుకాంతిచే ♦ నట్టె విచ్చు
 మన్నిమీలితనేత్రాల ♦ కున్నెసాటి?
 కాంతు లన్నిఁటిలోఁ దొలి ♦ కాంతివలెను
 రూపులన్నిఁటిలోఁ దొలి ♦ రూపువలెను
 నతఁడు దృష్టికిగోచర ♦ మగునుగాత!
 తెలివి నొందిననాయాత్మ ♦ తొలిసుకంబు
 నతనికడకంటిచూపుచే ♦ నందుఁగాత!
 కాంచి నను నేను నాతని ♦ గాంతుఁగాత!

48

శాంతముగనున్నప్రాభాత ♦ సమయవార్ధి
 చారురుతములచేత సం ♦ చలన మొండె.
 త్రోవకడఁ బూలు వికసించి ♦ తొంగలించె;
 స్వర్ణసంపద మేఘాల ♦ సందులందు
 సిరులఁ జల్లుచు విరివిగాఁ ♦ జెదరి యుండె.
 దేని లక్ష్మంబుసేయక ♦ ధీరులట్లు
 తొరతొరగఁ బోవుచుంటిమి ♦ త్రోవఁబట్టి
 పాటలు విలాసముగ మేము ♦ పాడలేదు;
 ఆటలునుగూడ నెవ్వియు ♦ నాడలేదు;
 బేరములకయి గ్రామముల్ ♦ చేరలేదు;
 నోటిలోనుండి యొకపై న ♦ మాట లేదు;

గీతాంజలి.

ఎవ్వఁ డొకసారి యైనను ♦ నవ్వలేదు;
 నేలఁ జూచుచు నెక్కడ ♦ నిలువలేదు.
 వేళ గడచినకొలఁదిని ♦ వేగ మెచ్చు
 నడుచుచుంటిమి మార్గంబు ♦ గడచుచుండె;
 గగనమణి నింగినడుమను ♦ గ్రాలఁజొచ్చెఁ;
 బావురమ్ములు నీడలో ♦ పలను మూలై.
 మట్టమధ్యాహ్నమంధలి ♦ మండుగాలి
 నెండుటాకులు సుడిగొని ♦ నృత్యమాడె.
 మట్టిక్రీనీడ గొల్లఁడు ♦ గుఱ్ఱువెట్టి
 కలవరించుచు నిద్రించెఁ ♦ గాఱ్ఱు చాపి;
 నీటియొడ్డునఁ గూర్చుండి ♦ నేనుఁగూడ
 బడలియుండినయంగముల్ ♦ పచ్చగడ్డి
 మీఁదఁ జాపితిఁ గొంచెము ♦ సేదదీరఁ;
 దుచ్చముగఁ జూచి నవ్విరి ♦ తోడివారు;
 తరలిపోయిరి యెత్తిన ♦ తలలతోడఁ;
 దిరిగి చూడక నిలువక ♦ తెన్నువట్టి
 కొసకు దూరాన నీలంపు ♦ మసకలోసఁ
 గలసిపోయిరి కనులకుఁ ♦ గానరాక;
 ఎన్నియొ బయళ్ల, గుట్టల ♦ నెక్కిదాఁటి
 చనుచునుండిరి దూరదే ♦ శములఁ గడచి.
 అంతమెఱుఁగనిమార్గమ్ము ♦ సంది చన్న

ధీరవరులార ! మాన్యులు ♦ మీ రెసుండు.
 వెక్కిరింతలు చీవాట్లు ♦ పెక్కుమార్లు
 లేపయత్నింప లక్ష్యంబు ♦ లేకయుంటి.
 హర్షగర్భితగాఢదై ♦ న్యంబునందు
 మందమోదాంకురచ్ఛాయ ♦ యందుఁ బడితి;
 నింక లేవనటంచు నే ♦ నెంచుచుంటి.
 కొనల రవికాంతి ప్రసరించు ♦ కొత్త తమము
 లోనివిశ్రాంతి నాహృద ♦ యానఁ బర్వె;
 యాత్రవిషయంబె మఱచితి ♦ నాత్మలోనః;
 నీడఁబోలినమాయలో ♦ నెగడుచుండు
 వింతలకు గానములకు నా ♦ స్వాంత మెల్లఁ
 బెట్టివై చితి నూరక ♦ పెనగకుండ.
 కట్టకడపట మేల్కొంచి ♦ కనులు దెఱవ
 నీవు ననుఁ జేరి యిట్లు నా ♦ నిద్ర నెల్ల
 స్మేరపూరంబుచే ముంచు ♦ చెలువుఁ గంటి.
 ధీర మును దుర్గమంబు నీ ♦ దివ్యపథము;
 నిన్నుఁ బొందంగ సాధ్యమై ♦ యున్నె యంచు
 నెంత వెఱచితి నేనుబ్రా ♦ ణేశ మదిని!

నీదుసింహాసనము డిగ్గి ♦ నెమ్మితోడ

నాకుటీరమువాఁకిట ♦ నాథ ! నీవు
 వచ్చి నిలిచితి వేమన ♦ వచ్చుఁ బ్రేమ !
 చేరి యొకమూల గానంబు ♦ సేయుచుంటి;
 నొంటిగా నేను బరులకుఁ ♦ గంటఁబడక
 యీమధురగీతి చెవిసోఁక ♦ నెలమితోడ
 నాకుటీరమువాఁకిట ♦ నాథ ! నీవు
 వచ్చి నిలిచితి వేమన ♦ వచ్చుఁ బ్రేమ !
 గానమున జాణలెందఱో ♦ గలరు; నీదు
 భవనమునఁ బాట లెప్పుడుఁ ♦ బాడుచుందుఁ.
 ఎఱిఁగి యెఱుఁగక పాడిన ♦ సరళగీతి
 యెట్లు నీప్రీతిపాత్రమై ♦ యెసఁగె దేవ ?
 చేతమున జాలినిడుచున్న ♦ గీత మొకటి
 జగతిలోనిమహాగాన ♦ సమితిఁ గలయ,
 సుమము నొక్కటి పారితో ♦ షముగఁ గొంచు
 నాకుటీరములోనికి ♦ నాథ ! నీవు
 వచ్చి నిలిచితి వేమన ♦ వచ్చుఁ బ్రేమ !

50

ఇంట నింటను బిచ్చంబు ♦ నెత్తుటకును
 గ్రామమునఁ బోవుచుండ మా ♦ ర్గంబు వట్టి
 పరమవై భవదీప్తసు ♦ స్వప్న మట్లు

కానఁబడె దూరమున నీదు ♦ కనకరథము
 అహహ ! తేతేఁ డెవండని ♦ యబ్రపడితి
 నతిశయింపఁగఁజొచ్చె నా ♦ యాశ లెల్ల;
 వదలె నాదుర్దినము లని ♦ మదికిఁ దోఁచె;
 సిరులు వెదఁజల్లఁబడును బో ♦ క్షితి నటంచు
 నడుగకయె యియ్యఁబడుఁ గొన ♦ నగునటంచు
 బిచ్చమునకయి దూరాన ♦ వేచియుంటి;
 వడిగ రథమును నాకడ ♦ వచ్చి నిలిచె.
 దృష్టి నామీఁదఁ బటపుచుఁ ♦ దేరు డిగ్గి
 నవ్వుచును వచ్చితివి నీవు ♦ నన్నుఁ జేర;
 భాగ్యము ఫలించె ననుకొంటిఁ ♦ బ్రభువతంస !
 యింతలోఁ జూపి కుడిచెయ్యి ♦ యేమి నాకు
 నియ్యఁగల వని యడిగితి. ♦ వేమి చెపుదు ?
 బిచ్చగానికిఁ జేఁజూపి ♦ బిచ్చ మడుగు
 నిట్టి నీప్రభుపరిహాస ♦ మెన్నఁ దరమె ?
 చిత్తము చలించె నేనేమి ♦ చెప్ప నగునొ
 నాకె తెలియక యుండెను ♦ నాథ ! యపుడు.
 సన్నధాన్యంపుగింజ నా ♦ సంచినుండి
 తీసి యిచ్చితి నీకు నో ♦ దేవదేవ !
 కాని యామాపు సంచిలోఁ ♦ గ్రాలుచుండు
 ధాన్యమును గుప్పవోసిన ♦ దానిలోన

నగపడియె మిన్ములీనుచు ♦ సద్భుతముగఁ;
 బరమపూరుష ! యొకచిన్న ♦ పైఁడిగింజ.
 అంత నాదెల్ల నీకిచ్చు ♦ నట్టిబుద్ధి
 కటకటా ! నాఁడు నాకేల ♦ కలుగదయ్యె
 నంచు విలపించితిని జాల ♦ నాత్మలోస.

51

రాత్రి యరుదెంచె నెల్లడఁ ♦ గ్రమ్మె నమము;
 పనులు ముగిసెను రాత్రి రా ♦ వలయునారు;
 వచ్చి రందఱుఁ గడపటి ♦ వాఁడు వచ్చె;
 నూరితలుపుల మూసిరి ♦ యుచితరీతిఁ;
 బ్రభువు రానున్నవాఁ డని ♦ పలికె నొకఁడు.
 అందులకు నవ్వి యట్లు కా ♦ దంటి మేము.
 తలుపుఁ దట్టినయట్లు శ ♦ బ్దంబు గలిగె.
 గాలి యని చెప్పి యచటిదీ ♦ పాల నార్పి
 కూర్మకై పండి యుండఁగాఁ ♦ గొంతవడికి
 నదిగొ ! వినఁబడె దూతప ♦ ల్కనియె నొకఁడు.
 అందులకు నవ్వి యది వాయు ♦ వంటి మేము.
 నట్టనడు రేయి నొకమహా ♦ నాద మొదవెఁ;
 గలవరించుచునిద్రలో ♦ పలఁ బరుంట
 దూరమునఁ గల్గునుఱుముగాఁ ♦ దోఁచె మాకు;

నుద్వి వణఁకెను గుడ్యమ్ము ♦ లూఁగియాడెఁ;
 దద్దయును గల్గె భంగమ్ము ♦ నిద్దురకును.
 అదిగొ! రథచక్రినినదమం ♦ చనియె నొకఁడు.
 గొణిగితిమి యుఱుమం చని ♦ కూర్కీ యుండ
 రాత్రి యుండఁగ నంధకా ♦ రమ్ము నందె
 భూరిభేరీరవమ్ములు ♦ బోరుకొనియె.
 లేదు జాలమ్ము లెండను ♦ నాద మడరె.
 తొమ్ములను బెట్టుకొని మాక ♦ రమ్ము లపుడు
 వడవడ వడంకుచుంటిమి ♦ భయముచేత.
 అదిగొ! తేనిధ్వజం బని ♦ యనియె నొకఁడు.
 అంత మునిగాళ్ల నిలఁబడి ♦ యందఱమును
 నఱచితిమి యాలసింపఁ గా ♦ దనుచుఁ దమిని.
 రాజు వేంచేసెఁ బూలహా ♦ రంబు లేడ?
 విభుఁడు గూర్చుండుటకు సింహా ♦ పీఠ మేడ?
 భవ్యతరముగ వెల్లుదీ ♦ పంబు లేడ?
 బ్రతుకు లజ్జాభరం బయ్యె; ♦ బ్రదుక నేల?
 వితతభవనంబు లే దలం ♦ కృతులు లేవు.
 అనుచు మేమున్నఁ గనుఁగొని ♦ యనియె నొకఁడు
 “అఱచి ఫలమేమి స్వాగత ♦ మతని కిమ్ము
 వట్టిచేతులతో మఱి ♦ వట్టివె న
 గదుల కాతనిఁ గొనిపోమ్ము ♦ కదలి రమ్ము.”

తేజవఁబడుఁగాక తలుపులు; ♦ దివ్యరవము
 పొడమ శంఖాళి యొత్తంగఁ ♦ బడునుగాక!
 అంధకారమయంబు భ ♦ యంకరంబు
 నైనమనయింటి కరుదెంచె ♦ నధిఁపు డిపుడు
 నట్టనడు రేయి మనయెడ ♦ నెట్టిదయయొ;
 మేఘముల్ గడునుఱిమెను ♦ మింటఁ గ్రమిత్తః
 తమము మెఱపులచేతను ♦ దత్త రిల్లెఁ;
 దెమ్ము నీచింపిచాప నీ ♦ దేవునకును;
 ముందు ముంగిటఁ బఱువుము ♦ పొందిక గను;
 గాలరాత్రికి నాధుఁడై ♦ గ్రాలుఱేఁడు
 చండవర్షంబులోఁ జెప్ప ♦ కుండ వచ్చె.

52

నీదుగొజ్జంగిపూదండ ♦ నేను గోరఁ
 దలఁచితిని గాని ధైర్యంబు ♦ గలుగ దయ్యె.
 స్వామి ! వేకువ వీడునీ ♦ పాన్పుమీఁద
 రాలినవి గొన వేచితిఁ ♦ జాలఁ దమిని.
 అర్థికైవడి వేడ్కతో ♦ నరయు చుంటి
 రేపకడ నొక రెండుపూ ♦ తేకులకును
 అహహా ! నేనేమి గనుగొంటి ♦ నరసి యరసి
 నాకు నీవిడ్డప్రేమచి ♦ హ్నం బదెద్ది ?

దివ్యసుమములొ ? పరిమళ ♦ ద్రవ్యతతులొ ?
 కాక పన్నీరుబుడ్డియా ? ♦ కాదు కాదు.
 జ్వాలవలె వెల్లి పిఱుగువోల్ ♦ బరువుఁగల్గి
 వరలుబలమైననీకర ♦ వాలు దేవ!
 బాలరవికిరణాళి ప్రి ♦ భాతవేళ
 వచ్చి నీసెజ్జఁ బర్వు గ ♦ వాక్షమునను.
 వనిత! నీవేమి గంటివే ♦ యనుచు నన్ను
 వేకువను బక్షి గూయుచు ♦ వేడ్క నడుగు.
 దివ్యసుమములొ ? పరిమళ ♦ ద్రవ్యతతులొ ?
 కాక పన్నీరుబుడ్డియా ? ♦ కాదుకాదు.
 నీకరము పట్టు ఖడ్గంబు ♦ భీకరంబు.
 ఎట్టివర మిది నాకుఁ బ్రా ♦ జేశయంచు
 వింతతోఁ గూరుచుండి యో ♦ చింతు నెపుడు.
 ఎచట దాపంగవలయునో ♦ యెఱుఁగరాదు.
 అబల నేఁగానఁ దాల్పంగ ♦ నగును సిగ్గు.
 అక్కునను జేర్పఁ గాదు గా ♦ యంబు వడును.
 అయిన నీవు ప్రసాదించి ♦ నట్టిదీని
 దుఃఖకరమైన భరమైనఁ ♦ దొఱఁగకుండు.
 హృదయనీమనె ధరియించి ♦ యెసఁగుచుండు.
 ఇది మొదలు లేదు భయము నా ♦ కీజగాన
 నాదుపోరాటముల నెల్ల ♦ నాథ ! జయము

నీకె కల్గును బో యింక ♦ నిక్కముగను.
 మకుటముగ నిత్తుఁ బ్రాణంబు; ♦ మరణమునకు
 నతనిసాయంబు నీవు నా ♦ కంపియుంట.
 బంధనమ్ముల నెల్లను ♦ బట్టి నఱుక
 భవదతులఖడ్గ మున్నది ♦ భయము లేదు.
 సేయ నింకఁ దుచ్చమైనకై ♦ సేత లెవియు
 వేచి మూలల విలపించు ♦ విధముగాని
 వలపు సిగ్గులు గాని నా ♦ వలన నింకఁ
 గలుగఁజాలవు ప్రాణేశ ♦ కలుగలేవు.
 యోగ్యభూషణముగ ఖడ్గ ♦ మొసఁగినావు
 బొమ్మసొమ్ముల నేనింకఁ ♦ బూసఁ బూస.

53

పలు తెఱంగులరంగులఁ ♦ బరిధవిల్లు
 రత్నములచేత నక్షత్ర ♦ రాజిచేత
 ఖచిత మైసట్టినీదుకం ♦ కణము చూడ
 నెంతయు మనోహరంబయి ♦ యెసఁగుఁ; గాని
 సంజగోపమ్మువోలు కెం ♦ జాయలోనఁ
 జక్కవిచ్చిన గరుడుని ♦ తెక్కలట్లు
 కాంతివంపున నెల్గు నీ ♦ కత్తి చూడ
 నంతకంటెను నందమై ♦ యలరుదేవ !

మిత్తి కడపటిదెబ్బచే ♦ హత్తి నట్టి
 బాధఁ దుదిఁ దత్తరిలైడు ♦ ప్రాణమట్లు
 సంచలించుచు నుండునీ ♦ మించుకత్తి
 చండకాంతిని మెఱసి యు ♦ ద్దండమోహ
 మంతయును భస్మ మొనరించు ♦ నతులశుభ్ర
 తేజమును బోలి క్రాలునీ ♦ తేజువాలు.
 ఉడుమణులచేత ఖచితమై ♦ యొప్పనీదు
 కంకణము సుందరం బయి ♦ కడుఁ జెలంగుఁ
 గాని చూడంగఁ దలపంగఁ ♦ గానియట్టి
 యతులసౌందర్యమహిమచే ♦ నలరుగాదె.
 వరలునీచేతి తరవారి ♦ వజ్రధారి !

54

అడుగ లే దేమియును నిన్ను ♦ నడుగ లేదు.
 చెవిని బడ నీకు నాపేరుఁ ♦ జెప్ప లేదు.
 నీ వరుగుచుండ నూరక ♦ నిలిచి యుంటిఁ
 గ్రాలు చుండెడువృక్షంపు ♦ వాలునీడ
 నొంటిగా నుంటి నే నూతి ♦ యొడ్డునందు.
 నీరు నల్లనికడవల ♦ నిండ నింపి
 కొంచుఁ బోయిరి యిండ్లకు ♦ మించుబోండ్లు.
 అమ్మ ప్రోద్దెక్కెఁ బోదము ♦ ర మ్మటంచుఁ

బిలిచినం బోక యేమేమొ ♦ తలఁపులందు
 మునిఁగి తోఁచక నేఁ బ్రోద్దుఁ ♦ బుచ్చు చుంటి.
 నాకు నీవచ్చునడి చెవి ♦ సోఁక లేదు.
 ననుఁ గనెడుచూపె నీవిన్నఁ ♦ దనముఁ జెప్పె.
 “ దప్పిఁ గొంటిని బాంధుఁడ ! ♦ దప్పిఁ గొంటి ”
 ననెడునీకంఠమే తెల్పె ♦ నలసి యుంటఁ ;
 గానఁ గలవరమును మాని ♦ కడవ వంచి
 నీకుదోయిటఁ బోసితి ♦ నీరములను ;
 గాలిచే మీఁద నాకులు ♦ గలగలమనెఁ ;
 గనులఁ బడకుండఁ గూసెఁ బి ♦ కంబు నీడ.
 దారికొసవంపులోనుండి ♦ తరలి వచ్చి
 పొగడఘ్రావునువాసనల్ ♦ బుగులుకొనియె.
 అడిగితివి పేరు గావునఁ ♦ బాడమి లజ్జ
 మాసమును దాల్చి నిల్చితి ♦ మాట లుడిగి.
 ఇంతకును నేను జేసిన ♦ దేమి గలదు
 నీవు నన్నదిలోపల ♦ నిల్పుటకును ?
 నీకు దాహంబుఁ దీర్పఁగా ♦ నీర మీయఁ
 గాంచుటయె హర్షమున నన్ను ♦ ముంచు చుండు.
 స్థిరముగా మన్ననంబునఁ ♦ జేరి నిలిచి
 తెల్లగాఁ దెల్లవాఁతెను ; ♦ మెల్ల మెల్లఁ
 బక్షిజాలమ్ము లటనటఁ ♦ బాడఁ జొచ్చె.

నింబవృక్షంబుపైఁ బత్త్ర) ♦ నిచయములును
గదలి గాలికిఁ జప్పుడు ♦ గలుగఁ జేసెఁ;
జింత సేయుచుఁ గూర్చుంటిఁ ♦ జిత్తమునను.

55

మాంద్య మింకను విడదు నీ ♦ మానసమును ;
నిద్ర) యింకను విడదు నీ ♦ నేత్రములను ;
బుష్పరాజము తీవితో ♦ ముండ్లనడుమ
నెంతయును గ్రాలె ననుటను ♦ నీవు వినవె?
మేల్కొనుము జాగు సేయక ♦ మేలు కొనుము.
ప్రోద్ధు వ్యర్థంబుగాఁ బుచ్చుఁ ♦ బోకు వినుము.
మత్స్యఖుం డీశిలామయ ♦ మార్గమునకు
నంతమం దుండు కేవలై ♦ కాంతసీమ
నొంటిగాఁ దాను గూర్చుండి ♦ యున్నవాఁడు.
మోసపుచ్చకు పుచ్చకు ♦ మోసమతని.
మేల్కొనుము జాగు సేయక ♦ మేలుకొనుము.
మండు మధ్యాహ్నమందలి ♦ యెండవడికి
బెదరి దివి గుండె లదరిన ♦ నదరుఁ గాక ;
తప్తసికతంబు దాహవ ♦ స్త్రంబుఁ దాను
వితగాఁ దాల్ప విప్పిన ♦ విప్పుఁ గాక ;
హృదయగంభీరతలమున ♦ ముదము లేదె?

మెట్టినపు డెల్లఁ ద్రోవ యన్ ♦ మేలివీణె
భవ్యరవముల నీనదే ♦ బాధపేర ?

56

నిండి నాలోన నీహర్ష ♦ ముండు నిట్లు.
ఇత్తెఱంగున ననుఁ జేర ♦ వత్తు వీవు.
ఏనె లేకున్న నీప్రేమ ♦ మెచట నుండు ?
దివిభవుల నెల్ల నేలెడు ♦ దేవదేవ !
చెన్నుమీఱుచు నుండునీ ♦ సిరులకెల్లఁ
గైకొనితి వీవు నన్ను భా ♦ గన్తుఁ గాఁగ.
నీమహానంద మేవేళ ♦ సృత్యమాడు
నదనముగ నుండుఁ గాదె నా ♦ హృదయసీమ
భవదుదారేచ్ఛ రూపంబుఁ ♦ బడయుచుండు;
సతతమును దేవ ! నాదుజీ ♦ వితముసందు.
నన్ను మోహింపఁజేయఁగా ♦ నాధనాధ !
భవ్యరూపంబు నీ విట్లు ♦ పడసినావు.
దీనికై నీదుప్రేమంబు ♦ లీన మాను
బేరిత్రో నిన్నుఁ బ్రేమించు ♦ ప్రేమలోనఁ;
గడకు రెం డిట్లు పూర్తి గఁ ♦ గలసి పోవ
నందుఁ గానంగ వత్తు వా ♦ నందముగను.

తేజమా ! నాదుతేజమా ! ♦ దీప్తిచేత
 జగములను నింపుతేజమా ! ♦ స్వాంతమందు
 శాంతమును గూర్పుతేజమా ! ♦ చక్షువులను
 ముద్దుఁగొనుతేజమా ! నీకు ♦ నుద్ది యెద్ది ?
 ప్రేమమా ! నాదుజీవన ♦ సీమనడుమ
 నిరతమును దేజ మెంతయు ♦ సృత్యమాడు.
 ప్రేమమా ! ప్రేమతంతులఁ ♦ బ్రేమతోడఁ
 దేజ మొకయింతఁ దాఁకినఁ ♦ దేటముగను
 నింగి విచ్చును గాలి చె ♦ లంగి వీచు;
 హర్షపూరము భూమిపై ♦ నట్టె పాటు;
 నెలమితోడ సీతాక్రొక ♦ చిలుక లెపుడు
 తేజ మనువార్ధిమీఁదనె ♦ తెరలువిప్పుఁ;
 జెలఁగుతేజోబ్ధి వీచికా ♦ శీర్షములనె
 వెలసి కల్వలు మల్లెలు ♦ విచ్చుచుండు.
 స్వర్ణమును మేఘములమీఁదఁ ♦ బౌరఁ జల్లి
 రత్నరాజిని వెదఁజల్లు ♦ రాజుఁగూడఁ;
 దేజమే సుమ్ము ప్రేమమా ! ♦ తేజె సుమ్ము
 పర్వుఁ జైఁబయిఁ బర్వంబు ♦ పత్రములను
 హర్ష మంతటఁ బ్రోఁకును ♦ హద్దుమీటి

నాకనది ముంపఁ దీర మా ♦ నందరసము
వెల్లువగఁ బాటి జగముల ♦ నెల్ల నిండె.

58

ధరను మితిమీఱుగడ్డిగాఁ ♦ బఱపుచుండు,
చావుబ్రదుకులఁ గవలనీ ♦ జగతిమీఁద
నంచితంబుగ సృత్య మా ♦ డించుచుండు,
గాలివానను బ్రాణులఁ ♦ గదిసి లేపి
వీఁకమై వింతగా నవ్వి ♦ వీచుచుండు,
వెతయనెడువిచ్చుకెందమ్మి ♦ పీటయందు
జాఱఁ గన్నీరు మిన్నక ♦ కూరుచుండు,
దుమ్ములో నున్నదెల్లను ♦ దులిప్పివైచి
యించుకయు నేమియైనను ♦ నెఱుఁగకుండు,
వివిధహర్షప్రవృత్తులు ♦ వేడ్క మీఱఁ
గలసి పోవుత నాయంత్య ♦ గానమందు.

59

పత్తముల సృత్యమాడెడు ♦ పైఁడికాంతి
నింగి మెల్లఁగ నరిగెడు ♦ నీరదములు
చల్లఁగా ఫాల మంటుచుఁ ♦ జనెడుగాలి
యెల్ల నీప్రేమకాని వే ♦ ఱేమి గాదు.

పరమపూరుష ! ప్రియతమ ! ♦ ప్రాణనాథ !
 నీవు నామది కనువుసం ♦ దేశ మగుచు
 వరదగాఁజొచ్చెఁ గనులఁ బ్రా ♦ భాతకాంతి
 మించునీమోముపైనుండి ♦ వంచి తీవు;
 క్రాలునీకంటిచూపు నా ♦ కనుల వ్రాలె;
 భక్తితో నామనంబు నీ ♦ పాదమంటె.

60

పారమేలేనిసంసార ♦ వార్ధి తీర
 మందుఁ జేరిరి పిల్ల లా ♦ నందముగను ;
 మీఁద శాంత మనంతమా ♦ మిన్ను పొదలె ;
 జలధి ఘోషిల్లుచుండె వి ♦ శ్రాంతి గనక ;
 పారమేలేనిసంసార ♦ వార్ధి తటిని
 వేడ్కనుం ద్రాట పాటలఁ ♦ బిల్ల లెపుడు.
 ఇసుకచే నిండ్లఁ గట్టుచు ♦ నెసఁగుచుందు ;
 వట్టిగుల్లలతో నాడి ♦ వఱలుచుందు ;
 ఎండుటాకులఁ బడవల ♦ నెలమి నల్లి
 నగుచు విడుతురు తేల సం ♦ ద్రిమ్ముమీఁదఁ ;
 పారమేలేనిసంసార ♦ వార్ధి తటిని
 వేడ్కతో నాడుచుందురు ♦ పిల్ల లిట్లు.
 ఈఁద నెఱుఁగరు వలనైచి ♦ యెఱుఁగ రెపుడు ;

ముత్తైములఁ దీయువారలు ♦ ముత్తైములకు
మునుఁగుచుందురు మున్నీట ♦ ముదముతోడ;
నరుగుదురు నావ లెక్కి బే ♦ హార్లుగాని
పొందుగా గుల్కరాళ్లను ♦ బ్రోగుసేసి
చల్లుచుందురు మాటికిఁ ♦ బిల్ల లెలమి;
దాఁగుసిరులను వెదుకంగఁ ♦ దలఁప రెపుడు;
వలలు వైచుట యెట్టిదో ♦ తెలియకుండ్రు.
వార్ధి పకపక నవ్విస ♦ పగిది పొంగు.
తీరసుస్మేర మొప్పును ♦ దెల్లఁగాను.
అంత మొదవించుశక్తితో ♦ నలరు నలలు
పిల్ల నిడి తొట్ల నూఁపెడు ♦ తల్లివోలె
బాడు నర్థములేనట్టి ♦ పాట లెపుడు
హాయిగా బాలు రెంతయు ♦ నాలకింప.
తోయనిధి యాడుఁ బిల్లల ♦ తోడఁ గూడి;
తీరసుస్మేర మొప్పును ♦ దెల్లఁగాను.
పారమేలేనిసంసార ♦ వార్ధితటిని
వేడ్కతోఁ గూడి యుందురు ♦ పిల్ల లెల్ల;
విపథమై పొల్చుచుండెడు ♦ వింటియందుఁ
గడఁగి సంచార మొనరించు ♦ గాలివాన;
దుప్పథంబై నవార్ధిని ♦ దూలి తూలి
విఱుగుచుండును నావలు ♦ విఱుగుచుండు ;

వృత్తుడేవత స్వేచ్ఛఁ జ ♦ రింపఁ జొచ్చెఁ ;
 వేడ్కతో నాడుచున్నారు ♦ పిల్ల లెల్ల ;
 సారమేలేనిసంసార ♦ వార్షితటిని
 వేడ్కతోఁ గూడుచున్నారు ♦ పిల్ల లెల్ల.

61

శిశువు కన్నులఁ గదలుచుఁ ♦ జెలఁగు నిద్ర
 వచ్చు నెటనుండి తెలిసిన ♦ వారు గలరె ?
 ప్రేమఁ గిన్నరవరు లుండు ♦ గ్రామమందు
 మిఱుఁగురుఁబురుంగు మిమ్ముల ♦ మించుచుండు.
 చారుతరపుణ్యకాసన ♦ చ్ఛాయలందు
 విమలమోహనమూర్తులె ♦ వేలుచుండు
 నిగ్గులఁ జలించునారెండు ♦ మొగ్గులందు
 నది వసించెడు నని జను ♦ లనుచునుందు.
 శిశువుకన్నుల ముద్దిడి ♦ చెలఁగుకొఱకు
 వచ్చునిద్దుర యటనుండి ♦ వచ్చుచుండు.
 నిదురపోయెడిశిశువుకెం ♦ బెదవులందుఁ
 జెన్నుమిఱఁగఁ జలియించు ♦ చిన్నసవ్వ
 పుట్టు నెచ్చటఁ దెలిసిన ♦ పురుషుఁ డున్నె ?
 మంచుగప్పినవేకువఁ ♦ గాంచుకలను
 సంతరించు శరన్నేఱు ♦ సంచలమును

నరచంద్రునివెలిమిను ♦ కంటినపుడు
 మించునీచిన్నినవ్వు జ ♦ నిమ్రంచెఁ దొలుత
 ననుచు నుందురు జను లిల ♦ ననుచునుండ్రు.
 శిశువు సర్వాంగములయందుఁ ♦ జేరి యలరు
 మృదుమధురమైనకొంజిగి ♦ యింతవఱకు
 నెచట డాఁగెనొ యెవఁడేని ♦ నెఱిగి యున్నె ?
 తల్లి చిఱుకన్నియగ నుండు ♦ తఱిని నిద్ది
 కోమలావ్యక్త గూఢస ♦ త్ప్రేమఁ గూడి
 యామెహృదయాన వ్యాపించి ♦ యణఁగి యుండె.

62

పలు తెఱంగులరంగులఁ ♦ గలసి వెలుఁగు
 క్రీడవస్తువులను నీకుఁ ♦ బ్రీతి నిడిన
 యపుడు తెలియును నాకు నో ♦ యనుఁగుబి
 యిన్నిరంగులు మేఘాల ♦ నేలఁగలవో ?
 యిన్నిరంగులు నీటిలో ♦ నేలఁగలవో ?
 పూలలో నేల రంగులు ♦ పొదుగఁబడెనొ.
 ఆడుటకు నిన్నుఁ గొల్ప నేఁ ♦ బాడఁదొడఁగు
 నపుడు తెలియును నాకు నో ♦ యనుఁగుబిడ్డ !
 యేల నాకులలో గాన ♦ లీల గలదో ?
 యేల నాలించు భువి హృద ♦ యమ్ము సోకఁ

దరఁగ లెల్లను దమతమ ♦ ధ్వనులఁ గూర్చి
 పల్లవులఁ జేసి పంపఁగాఁ ♦ బాటుపడునొ.
 ఆశతోఁ గూడియున్ననీ ♦ హస్తములను
 మధుర మైనపదార్థముల్ ♦ మమత నిడిస
 యపుడు తెలియును నాకు నో ♦ యనుఁగుబిడ్డ !
 యేల విరిగిన్నెలోఁ దేనె ♦ గీలుకొనెనొ
 యేల గోప్యమ్ముగా ఫల ♦ జాలమందు
 నేర్పుతో మంచిరసములు ♦ గూర్పఁబడెనొ.
 పూని నవ్వింప నీమోము ♦ ముద్దుగొన్న
 యపుడు తెలియును నాకు నో ♦ యనుఁగుబిడ్డ !
 వేకువను నింగిపైనుండి ♦ వెడలుకాంతి
 యందుఁ బ్రవహించుసంతోష ♦ మనఁగ నేమొ
 వేసవిని గాలి నన్నంట ♦ వీచినప్పు
 డందుఁ గలిగినయానంద ♦ మనఁగ నేమొ.

63

తెలిసియుండనిమిత్రులఁ ♦ దెలియఁజేసి
 నావి గానట్టిగృహములఁ ♦ దావు లొసఁగి
 పరిచయము లేనివాని సో ♦ దరునిఁ జేసి
 దూరమును దగ్గఱగఁ జేయు ♦ దొరవు నీవు.
 ఉండి పరిచయమైనట్టి ♦ యునికి వీడ

మదికి నెంతయు నాయాస ♦ మొదవుచుండుఁ;
 గ్రాత్రలోఁ బ్రాత్ర యుంటయుఁ ♦ గూర్మితోడ
 నీవునుం గూడి యుంటయు ♦ నేను మఱతు.
 పరిచయము లేనివానితో ♦ భవ్యమైన
 హర్షబంధమ్ము నాయాత్ర ♦ కమరఁ గొల్పి
 నెమ్మి దుదలేనినాజీవి ♦ తమ్మునందు
 నేకమిత్రుఁడవై యుండి ♦ యెసఁగునీవె
 యిచటఁ గాని మఱెచ్చట ♦ నేనిఁగాని
 జననమరణాదులందునా ♦ సరస నుండి
 నన్ను నడిపించుచుందు వ ♦ నాథనాథ !
 నిన్ను నెఱిగిన నిక నున్నె ♦ భిష్నబుద్ధి?
 తెఱవఁబడుఁ దల్పులన్నియుఁ ♦ దెఱవఁబడును
 పెక్కులీలల నొక్కఁడై ♦ వెలయునీదు
 ప్రవిమలస్పర్శ కేను దూ ♦ రంబుగాక
 యుండఁ గోరెడునాకోర్కి ♦ పండనిమ్ము.

64

చేరి నేనొకనిర్జన ♦ సీమయందు
 నేటవాలుగఁ బ్రవహించు ♦ నేటియొద్దఁ
 గడుఁ బొడుగుగాఁగఁ బెరిగిన ♦ గడ్డిలోన
 నిలిచి యిట్లంటి నామెతో ♦ నెలమితోడఁ;

“గొంగునీడను దీపంబు ♦ గూర్చి యిట్టు
 నెచటి కేగెదు? కన్నెరో! ♦ యెఱుఁగఁ జెపుమ.
 ఉండె నాయిల్లు చీకటి ♦ నొంటిగాను;
 ఇమ్ము దీపమ్ము కన్నెరో! ♦ యిమ్ము నాకు.”
 అన్న నల్లనికన్నుల ♦ నట్టె యెత్తి
 మసకలోఁ జూచి నామోము ♦ మగువ యపుడు
 తరణి పడమటఁ గ్రుంకిన ♦ తఱిని నేట
 దీపమును దేల్ప వచ్చితిఁ ♦ దెలియు మనియె.
 గడుఁ బొడవుగాఁగఁ బెరిగిన ♦ గడ్డిలోన
 నొంటిగా నేను నిలఁబడి ♦ యుండి యుండి
 కాంచితిఁ జలించుదీపంబు ♦ గంగలోన
 నూరకే కొట్టుకొనిపోవు ♦ చుంట; నంత
 రాత్రీ నిశ్శబ్ద మగుడు నా ♦ రమణితోడఁ
 “గన్నెరో! నీదుదీపమ్ము ♦ లన్ని వెలిఁగె
 నెచటి కేగెదు దీపమ్ము ♦ నింకఁ గొనుచు?
 నుండె నాయిల్లు చీకటి ♦ నొంటిగాను.
 ఇమ్ము దీపమ్ము కన్నెరో! ♦ యిమ్ము నాకు.”
 అన్న నల్లనికన్నుల ♦ నట్టె యెత్తి
 వదన మీక్షించి సంశయ ♦ పడుచు నిలిచి
 “దివికి నంకితముగ నాదు ♦ దీప మియ్య
 వచ్చినా” నని కడపటఁ ♦ బలికె నామె.

వృథగ నాకన్నె దీపంబు ♦ వెలుగుచుండ
 నిలిచి చూచితి నేనును ♦ నిలిచి నిలిచి.
 రజనిపతి లేనియామధ్య ♦ రాత్రియందు
 “అమ్మ! దీపమ్ము నీహృద ♦ యమ్ముకడను
 బెట్టి కన్నెరో! నీవేమి ♦ వెదకె దిపుడు?
 ఉండె నాయిల్లు చీకటి ♦ నొంటిగాను
 ఇమ్ము దీపమ్ము కన్నెరో? ♦ ఇమ్ము నాకు.”
 అన్న నిలబడి తలపోసి ♦ యాస్యమందుఁ
 జీకటిం దృష్టి పటిపి యా ♦ చెలువమిన్న
 “నెమ్మి దీపంబు దీపోత్స ♦ వమ్మునందుఁ
 జేర్పఁ దెచ్చితి” ననుచుఁ దాఁ ♦ జెప్పి పోయె.
 నామె చిన్ననిదివ్వె దీ ♦ పాళిలోనఁ
 గాలిపోవంగ వ్యర్థమై ♦ కన్నులారఁ
 జూచుచుండితి నిలబడి ♦ చూచుచుంటి.

65

అభవ! యీనాదుజీవిత ♦ మనెడునట్టి
 నిండితొల్కాడుగిన్నెలో ♦ నుండి దేవ!
 యేమధురదివ్యరసమును ♦ బ్రేమతోడఁ
 గ్రోలుకోరికి యున్నదో ♦ కూర్మిఁ జెపుమ!
 ఓకవీంద్రీ! మదీయవి ♦ లోకసముల

నీదుస్పృష్టిని గనుటయు ♦ నాదుచెవుల
 వాఁకిళ్లుల నిల్చి నీనిత్య ♦ పరమశాంతి
 వినుటయును నీకు వేడ్కొల్తె ♦ వెలసియున్నె!
 నీజగము నామనంబున ♦ నేర్పుతోడ
 నల్లుచున్నవి పదముల ♦ నందముగను;
 నీప్రమోదము వానికి ♦ నింపు నింపు;
 నెన్నగాఁగానిప్రేమతో ♦ నిన్ను నీవె
 నాకు నొసఁగుచునాయందె ♦ నాథ నీవు
 పొందుచుందువు నీపరి ♦ పూర్ణసుఖము.

66

సంజ మిణుకుమిణు క్కను ♦ సమయమునను
 మద్గభీరతలమ్మును ♦ మాననట్టి
 వేకువనుగూడ ముసుఁగును ♦ వీడనట్టి
 దానినుంచి మదీయాంత ♦ గానమందు
 నెలమిఁ దుదికాన్కగా నీకు ♦ నిడెద దేవ!
 పలుకులు వరించి మెప్పును ♦ బడయ దయ్యె;
 హస్తములు చాచె బోధన ♦ వ్యర్థముగను
 బదిలముగఁ బెట్టి దీని నా ♦ హృదయమందు
 దేశదేశమ్ము లెల్లను ♦ దిరిగినాను;
 దీనఁ గడచెను నాదువృ ♦ ద్ధిక్షయములు;

పనులఁ దలఁపుల నిద్రల ♦ న్వప్పములను
 నీమెయే యేలుచుండియు ♦ నేకతముగఁ
 దొలఁగియే యుండు నెప్పుడుఁ ♦ దొలఁగి యుండు ;
 నెందఱో యీమెకొఱకు నా ♦ యిల్లు సేరి
 యరుగుచుందురు తుదకు ని ♦ రాశఁ జెంది.
 ఈమెను ముఖాముఖం జూచి ♦ యెఱుఁగ రెవరు;
 నీదుసమ్మతి నొంది తా ♦ నెగడుటకును
 వేచి యున్నది యొంటిగా ♦ వేచి యుండె.

67

నీవె యాకసమును మఱి ♦ నీవె గూఁడు.
 నీకుప్రేమయె గూఁటిలో ♦ నెగడుజీవుఁ
 జిత్రవర్ణములను మఱి ♦ చిత్రశబ్ద
 చిత్రగంధములం గూర్చుఁ ♦ జిత్రరూప !
 మహికి మకుటోత్సవము సల్ప ♦ మాననియతి
 విమలసౌందర్యహారంబు ♦ వెట్టి యున్న
 పైఁడిబుట్టను గుడిచేతఁ ♦ బట్టి వచ్చు
 భవ్యతరముగ సతము పో ♦ భాతవనిత.
 పసులమందలు వీడిన ♦ బయళ్ళులందు
 జాడ లేనట్టితోవలఁ ♦ జల్లఁగాను
 శాంతపశ్చిమజలధిపి ♦ శాంతజలము

నించి బంగారుకుండలో ♦ నెమ్మి దెచ్చు
 సతము సంధ్యాంగనామణి ♦ సౌరుమీఱఁ ;
 గాని జీవాత్మ యెగయఁగాఁ ♦ గ్రాలుచుండు
 సంత మెఱుఁగనియట్టి య ♦ సంతమందు
 విమలవిశదసితచ్ఛటల్ ♦ వెలుఁగుఁ గాని
 రంగు రూపము పగలును ♦ రాత్రి లనెడు
 పలుకులే లేవు చూడనా ♦ స్థలమునందు.

68

నేను గార్చెడుకన్నీట ♦ నేను విడుచు
 వేఁడినిట్టూర్పులను నేను ♦ బాడునట్టి
 గానములచేత నై నమే ♦ ఘముల నీదు
 పాదములకడఁ జేర్పఁగా ♦ నీదుసూర్య
 కిరణ మీనాదుభూమిపైఁ ♦ గరముఁ జాచి
 నాదు జీవితకాలది ♦ నంబు ముగియు
 వఱకు నావాకిటను నిల్చి ♦ వఱలు దేవ !
 క్రొలుచుక్కలతోడివ ♦ క్షస్థలమునఁ
 బలు తెఱంగులముడుతలు ♦ పడెడునట్లు
 వివిధరూపంబులను బొంది ♦ వెలుఁగునట్లు
 సారెకును దిద్ది యెప్పుడు ♦ మారుచుండు
 రంగులను రంగువేసి హా ♦ రంగు మీఱఁ

దాల్చుచుందువు మేఘవ ♦ స్త్రంబు దేవ !
 తేలికయు మెత్తదనము న ♦ సిరతబాష్ప
 జలములును నల్లదనమును ♦ జాల నుంట
 దానిఁ బ్రేమింతువు గదా యు ♦ దారచరిత !
 కాన నీ కేవల శ్వేత ♦ కాంతిమీఁద
 జాలిమైఁ గప్పుఁ దత్తమో ♦ చ్చాయ లెపుడు.

69

నాదునాడులయందు న ♦ నారతంబుఁ
 బొఱు జీవనపూర మే ♦ పాఱుచుండు
 నకలజగములయందును ♦ సంతతంబు
 నొక్కతీరున లయ దప్ప ♦ కుండునట్లు.
 అదియె పొదలుచుఁ దలయెత్తు ♦ నవనినుండి
 పొలుచుపలు తెఱఁగులగడ్డి ♦ పోచ లగుచు ;
 నదియె యుప్పొంగుఁ బుష్పప ♦ త్రాళియగుచు ;
 నదియె వృద్ధిక్షయంబుల ♦ నది చెలఁగు
 లోలసంసారసాగర ♦ ణ్ణోలయందు
 నూఁపఁబడుచుండు నెప్పుడు ♦ నూఁపఁబడును.
 చేతనాత్మక మైనవి ♦ ఖ్యాతజగతి
 యంటుమాత్రీశ నాయవ ♦ యవములెల్ల

ధన్యతను గాంచె నంచునేఁ దలఁచు చుందుఁ
 నెంతయోకాలమునుబట్టి ♦ హృదయ మంటి
 యిపుడు మచ్చోణితంబున ♦ నృత్యమాడు
 నాయహంభావ మెన్న న ♦ నాతనంబు.

70

ఒక్కలయగతి నేగునీ ♦ యుత్సవమున
 నలరుటయు భీతిఁ గొల్పెడు ♦ హర్షమనెడు
 సుడిని బడి తూలి బ్రద్దలె ♦ మడియుటయును
 నీకు బాహ్యంబు తా నేమొ ♦ నాకుఁ జెపుమ.
 తిరిగి చూడక నిలువక ♦ తెన్నువట్టి
 యన్నియును గొట్టుకొనిపోవు ♦ నద్భుతముగ
 వానినాపంగ శక్తి యె ♦ వ్వనికెఁ గలదు?
 సకలమునుబోవుఁ బోవుఁ గొ ♦ ట్టుకొని పోవుఁ ;
 గనకవిశ్రాంతి పాటు నీ ♦ గానగతికెఁ
 దగినరీతిని నడుగులఁ ♦ వ్వరగ నిడుచు
 వచ్చుచుం బోవుఋతువులు ♦ దెచ్చి తెచ్చి
 వర్ణములఁ బొటలను మఱి ♦ పరిమళములఁ
 బోయుచుండును సెలయేళ్లఁ ♦ బోలె నెవుడు
 క్షణములోఁ దూలి పొలయుసా ♦ ఖ్యములయందు.

71

నన్ను నేఁ బెద్ద యనుకొని ♦ యన్నికడల
 రంగునీడల నీప్రభా ♦ రాశిమీఁద
 నెలకొలుపుచుందు నిదె గదా ♦ నీదుమాయ.
 నీవె నీలోనిభాగంబు ♦ నెమ్మిఁ దీసి
 పిలుతు వద్దాని నెన్నియో ♦ పేళ్లచేత ;
 నీవిభాగమె నాదునా ♦ కృతిని గాంచె ;
 గగనమంతటనుండి యీ ♦ కఠినగీతి
 ప్రతిరవము లీనుఁ జిత్రబా ♦ ష్పములయందు
 హర్షభయములయందును, ♦ నాశలందు;
 వీచికలు మాటిమాటికి ♦ లేచి పడును ;
 గలలు విరియుచు వెండియుఁ ♦ గలుగుచుండు ;
 నీవు నాయందు నోడుదు ♦ నీకు నీవె.
 ఈ వొనర్చిన తెరమీఁద ♦ నెన్నియేని
 జిత్రములు వ్రాయఁబడియె వి ♦ చిత్రముగను
 మించు రేయుంబవల్లను ♦ కుంచెతోడ.
 గనఁగ విసు గగునరళరే ♦ ఖలను వీడి
 యతివిచిత్రపువంపుల ♦ నల్లఁబడిన
 నీదుపీఠంబు తెరవెన్క ♦ నెగడుచుండు.
 నీకు నా కగుబండుగ ♦ నింగిఁ బర్యై ;

గాలి నీ నా సమశ్రుతి ♦ గలసి మోగెఁగెఁ ;
 బొదలి మన మాడుదాఁగుడు ♦ మూఁతలాట
 కున్నె యంతమ్ము కాలమ్ము ♦ లెన్ని చన్న.

72

అతినిగూఢంబుగా నన్ను ♦ నంటి యంటి
 ప్రకట మానట్లు ననులేపు ♦ ప్రభు వనంగ
 నంతరాంతరమందు ను ♦ న్నట్టియతఁడె.
 నాదునేత్రాలపై మంత్ర ♦ మూఁదుచుండి
 వివిధసుఖదుఃఖమూర్ఛనల్ ♦ నెలయు నట్లు
 నాదుహృత్తంతులను మహా ♦ నందముగను
 వాటముగ మీటుచుండెడు ♦ వాఁడు నతఁడె.
 ఎంతయును జంచలం బయి ♦ యెసఁగుచుండు
 నీలసితపీతహారితవ ♦ గ్గాలిచేత
 మాయ యనుజాలమును సదా ♦ నేయు చుండి
 దేని నంటిన మఱతునో ♦ నేను నన్నె
 యట్టితనచరణాబ్జమ్ము ♦ లందముగను
 మాయముడుతలలోనుండి ♦ మానసాక్షి
 పథమునకు గోచరము నేయు ♦ వాఁడు నతఁడె.
 ఎంతకాలము వచ్చిన ♦ నెంత చన్న
 నామముల నెన్నియోరూప ♦ ధామములను

మోదములను మఱెన్నియో ♦ భేదములను
సతము నామదిఁ గొల్పెడు ♦ స్వామి యతఁడె.

73

ముక్తి నేఁ గోర నెపుడు వి ♦ రక్తి యందుఁ
బ్రమద మొసఁగెడు వేనవేల్ ♦ బంధనముల
మోక్ష పరిరంభణసుఖం బె ♦ పొడము మదికి.
వివిధవర్ణసుగంధముల్ ♦ వెలసి యున్న
కొత్తద్రాక్షారసమ్మును ♦ గూర్మితోడ
వంచి తిన్నగ నాదుమృ ♦ త్పాత్రయందు
నిరతమును బోయుచుండువు ♦ నిండునట్లు.
తావకజ్వాలచేత వం ♦ దలకొలంది
వివిధదీపాల వెలిగించి ♦ వింత గదుర
దేవ ! నీయాలయంబున ♦ దివ్యపీఠ
ముందుఁ బెట్టును నాజగ ♦ మందముగను.
మూయ నాయొందియద్వార ♦ ములను మూయ
గన్నుఁ జెవియును స్పర్శంబుఁ ♦ గాంచుసుఖము
నీసుఖంబును వహించు ♦ నిక్కువముగ.
నాదుమాయావినోద మా ♦ నందతేజ
మగుచు వెల్గును నాయాశ ♦ లన్నిగూడఁ
బక్వమగుప్రేమఫలము లై ♦ పరిణమించు.

74

పగలు ముగిసెను ; భూమిపైఁ ♦ బడియె నీడ ;
 సమయ మయ్యెను గడవలో ♦ జలము నింపి
 తేఁగ నదికడ కే నరు ♦ దెంచుటకును ;
 జాలి యిడునీటిగానము ♦ సంజగాలి
 కెంతయును గొల్పెఁ దమకంబు ♦ వింతగాను.
 పిలుచు చున్నది మసకలో ♦ పలికి నన్ను ;
 సందు నిశ్శబ్దముగ నుండె ♦ జనులు లేమిఁ ;
 దెరువరియుఁగూడఁ దెన్నునఁ ♦ దిరుగ కుండె ;
 బడలికలు వాపుగాలి వీ ♦ వంగఁ దొడఁగెఁ ;
 జిన్నతరఁగలు నదిలోనఁ ♦ జెలఁగఁ జొచ్చె ;
 మరలుదునొ లేనొ యింటికి ♦ నెఱుఁగరాదు ;
 తెలియ దెవ్వఁడు నాతోడఁ ♦ గలిసి కొనునొ ;
 రేవుకడఁ జిన్నపడవలోఁ ♦ బ్రీతితోడ
 నెవ్వఁడోగాని వీణ వా ♦ యిం చె నదిగొ !

75

యోగ్యముగ మర్త్య లగుమాప్ర ♦ యోజనములఁ
 గూర్చి నెరవేర్చిననుగూడఁ ♦ గొఱఁత పడక
 మరల నిను జేరఁ బాటు న ♦ మందగతిని

నీప్రసాదంబు లెల్ల న ♦ నింద్యచరిత !
 తనకుఁ గలనిత్యకర్తవ్య ♦ మును నొనర్పఁ
 బల్లెలం బొలములఁ జొచ్చి ♦ పఱచి కూడ
 నెడతెగక పాఱునేఱు నీ ♦ కడకె మరలుఁ
 గడకు నీపాదకమలముల్ ♦ గడుగుకొఱకు.
 విరివిరిసి చక్కగాఁ దన ♦ పరిమళమును
 గాలితోపలఁ గమ్మగాఁ ♦ గ్రమ్మికూడఁ
 గొనకుఁ దను నీకు నర్పించు ♦ కొనుటె తనకు
 నంత్యకర్తవ్యముగ నెంచు ♦ నమలచరిత !
 పొందునె కొఱంత జగము నీ ♦ పూజవలన ?
 కవులు పలుకుచునుండువా ♦ క్యముల కవని
 నెవ్వ రేయర్థ మొనరించి ♦ రేనిఁగూడ
 వానిఫలితార్థ మెల్ల నీ ♦ వైపె చూపు.

76

నాఁడునాఁటికి నాప్రాణ ♦ నాథ ! నేను
 నీముఖాముఖ నిలువఁగా ♦ నేర్తుఁ గాక !
 చేతులను గట్టుకొని జగ ♦ జ్యోతి వైన
 నీకు నేను ముఖాముఖ ♦ నిలుతుఁ గాక !
 కడువిశాలంపునీదు నా ♦ కసముక్తింద
 నేకతంబుగ మానంబు ♦ నే ధరించి

వినయ మొప్పెడుమదితోడ ♦ వెలయు చుండి
 నీముఖముఖ నెప్పుడు ♦ నిలుతుఁ గాక !
 తమపనులఁ బోరుజనులసం ♦ దడిని గలిగి
 కూడి వడివడిఁ జనియెడు ♦ గుంపు గలిగి
 పాటుతో నిండియుండు నీ ♦ వసుధయందు
 నీముఖముఖ నెప్పుడు ♦ నిలుతుఁ గాక !
 జగములోపల నాపని ♦ ముగిసి నపుడు
 మాటలాడక యొంటిగా ♦ మాననియతి
 నీముఖముఖ నోప్రభు ! ♦ నిలుతుఁ గాక !

77

నాకు దేవుండ వీవని ♦ నాథ ! తెలిసి
 తొలఁగి నిలుతును గొంచెము ♦ తొలఁగి నిలుతు.
 నీవు నాస్వంతమే యను ♦ నేఱుక లేక
 చేరకుండుదు దగ్గఱఁ ♦ జేరకుండు.
 నాకుఁ దండ్రివి నీవని ♦ నాథ ! తెలిసి
 యేను నీచరణంబుల ♦ కెఱఁగు చుండు.
 స్నేహితునివలె నీచేతఁ ♦ జేయి నేను
 గలప కుండుదుఁ జేతిని ♦ గలప కుండు.
 నీవు నాస్వంత మనునట్లు ♦ నిన్నె నాకు
 మిత్రునిగ నెంచి మదిఁ జేర్చి ♦ మించునట్లు

నీవు చనుదెంచుచోట నే ♦ నిలువ లేదు.
 భ్రాతలందెల్ల భ్రాత వై ♦ వరలు దీవు ;
 కాని వారల నెవరిల ♦ క్ష్యంబుసేయ ;
 నోమహాప్రభు ! నీతోడ ♦ నున్నదెల్లఁ
 బంచికొనినట్లు గాఁగ నే ♦ వారితోడఁ
 బంచుకొనలేదు కూర్చిన ♦ భాగ్యములను.
 అధిప ! నీకడనిల్చిన ♦ యట్లు గాఁగ
 జనులనుఖదుఃఖములయందు ♦ సరసఁ జేరి
 నిలువలేదు నిజంబుగ ♦ నిలువ లేదు.
 ఒసఁగఁ బ్రాణంబు వెనుదీయు ♦ చున్నవాఁడఁ ;
 గాన జీవనజలధి మ ♦ గ్నంబుఁ గాక
 యున్నవాఁడను దీనుఁడై ♦ యున్నవాఁడ.

78

నృష్టియంతయుఁ గ్రొత్త గఁ ♦ జెలఁగునాఁడు
 చుక్కలెల్లను నెంతయు ♦ శుభ్రమైన
 తొలివెలుఁగుచేతఁ దళతళ ♦ వెలుఁగుచుండ
 నింగి సభదీప్తి దేవతల్ ♦ నెమ్మి బాడి
 “ రహాహా ! పూర్ణస్వరూపమా ! యమలమైన
 యద్భుతానందరూపమా ” ♦ యంచు మించి
 “ కాంతిపజ్జిన్మి నొకవెల్లి ♦ కాస వచ్చె ;

నకట ! యొకచుక్క జాతీన ♦ యట్లు దోచె ”
 నంచు నెల్లెత్తి వారిలో ♦ నటచె నొకఁడు.
 “ వీణబంగరుతీగియ ♦ వీడి పడియె ;
 రాగతాళంబు లన్నియు ♦ నాఁగిపోయె.
 ఓహో ! జాతీనచుక్క స ♦ రోవ్వుత మంబు
 గగనమున కెల్ల మణియయి ♦ క్రాలు చుండె ”
 నంచునాశ్చర్యమున నంద ♦ అటచి రపుడు.
 నాఁటినుండియు వా రెల్ల ♦ చోటులందు
 వెదకుచుందురు దానికై ♦ విడువకుండ.
 “ జగమునకు దానితో నొక్క ♦ నగయె తొలఁగె ”
 ననేడుమాటయె వారిలో ♦ నల్లకొనియెఁ ;
 గాని నిశ్శబ్దనిశిఁ దమ ♦ లోనఁ దామె
 గుసగుసలువోయెఁ జుక్కలు ♦ కూడి నగుచు
 వెదకుటెల్లను దానికై ♦ వృథయవృథయ
 దేనిలో నది సంపూర్ణ ♦ మైన దంచు.

దేవ ! నిన్దాంచుభాగ్య మీ ♦ జీవితమున
 నేను గనఁజాల నేని యె ♦ దీనరక్ష !
 “ తప్పితిని నీదుదృష్టికిఁ ♦ దప్పితి ” నని
 యెప్పుడును నాదుమదిలోన ♦ నెంచ నిమ్ము.

గీతాంజలి.

ఒక్కక్షణమైన మఱవక ♦ యుండ నిమ్ము.
స్వప్నజాగ్రదవస్థల ♦ స్వామి ! నేను
దారుణం బగునీచింతఁ ♦ దాల్పనిమ్ము.
జగ మనెడునట్టియీ గొప్ప ♦ సంతయందుఁ
గడపుచుండఁగఁ గాలంబుఁ ♦ గరములందు
నే గడించినలాభంబు ♦ నిండి నపుడు
చూడ నాయార్జనంబెల్ల ♦ శూన్య మంచు
నెప్పుడును నాదుమదిలోన ♦ నెంచ నిమ్ము.
ఒక్కక్షణమైన మఱవక ♦ యుండ నిమ్ము.
స్వప్నజాగ్రదవస్థల ♦ స్వామి ! నేను
దారుణం బగునీచింతఁ ♦ దాల్ప నిమ్ము.
బడలి రోజుచుఁ ద్రోవకుఁ ♦ బ్రక్కయందుఁ
గూరుచుండినయప్పుడు గూరుకొనఁగఁ
బఱపుదుమ్మున నేలపైఁ ♦ బఱచు నపుడు
పయన మింకను బహుదూర ♦ మయిన దంచు
నెప్పుడును నాదుమదిలోన ♦ నెంచ నిమ్ము.
ఒక్కక్షణమైన మఱవక ♦ యుండ నిమ్ము.
స్వప్నజాగ్రదవస్థల ♦ స్వామి ! నేను
దారుణం బగునీచింతఁ ♦ దాల్ప నిమ్ము.
గదులు కైసేతలను గాంచి ♦ క్రాలినపుడు
వేణుహృద్యనినాదముల్ ♦ వెలసినపుడు

పక్కుమనినవ్వుశబ్దముల్ ♦ పర్వినపుడు
 పిలువనైతిని నిన్ను నా ♦ నెలవు కంచు
 నెప్పుడును నాదుమదిలోన ♦ నెంచ నిమ్ము.
 ఒక్కక్షణమైన మఱవక ♦ యుండ నిమ్ము.
 స్వప్నజాగ్రదవస్థల ♦ స్వామి ! నేను
 దారుణం బగునీచింతఁ ♦ దౌల్ప నిమ్ము.

80

అంబరమున నెంతయు ♦ వ్యర్థముగను
 సంచరించెడుశరదభ్రా ♦ శకల మట్లు
 నాథ ! యున్నాఁడ నిర్మలానంతతేజ !
 దేవ ! నేను భవచ్ఛుభ్రా ♦ తేజమందు
 లీన మైపోవునట్లు నా ♦ లోనియావి
 నంటి నీ వింకఁ గఱగింప ♦ కుంట నీకు
 వెలిగ నే నుండి లెక్కింతు ♦ నెలలు నేండ్లు.
 ఇదియె నీయాట యిదియె నీ ♦ యిచ్చయేని
 వట్టిదియుఁ జంచలంబు నై ♦ నట్టినన్ను
 బలుతేజంగులరంగుల ♦ నలరఁ జేసి
 పాలుచు చుండెడుబంగరు ♦ పూతఁ బూసి
 సోలి యాడెడుగాల్పిపైఁ ♦ దేలఁ జేసి
 నెఱవు మెన్నియొవితల ♦ నేర్పుమీఱ.

రాత్రి నీచూటఁ జాలింప ♦ రాజ ! నీవు
 దలఁచితేనియు గాఢమా ♦ ధ్వాంతముననొ
 యమలప్రాభాతవిస్మిత ♦ మందునేని
 స్వచ్ఛతర మై వెలింగెడు ♦ శైత్యముననొ
 కలసిపోవుదుఁ గనులకు ♦ గాన రాక.

81

ఎన్నియోమార్లు తోఁచక ♦ యున్నవేళ
 వమ్ముగాఁబుచ్చి నట్టికా ♦ లమ్ముఁ గూర్చి
 యుల్లమున నేఁ గరమ్ముఁ జిం ♦ తిల్లినాఁడఁ ;
 గాని నాకాల మూరక ♦ కడవ లేదు.
 దేవ ! నాజీవితమునఁ బ్ర ♦ తిక్షణమును
 స్వయముగా నీకరమ్ములఁ ♦ బట్టినావు.
 అన్నిఁటను గల్గి లోలోన ♦ నలరు చుండి
 పూన్కితో విత్త నమ్ముల ♦ మొలకలుగను!
 మొగ్గలను సొంపుగుల్కెడు ♦ పువ్వులుగను,
 బూల ఫలములుగాఁ జేసి ♦ ప్రోతు వీవు.
 బడలి తోఁచక పాన్పుపైఁ ♦ బండి యుండి
 యాఁగెఁ బనులెల్ల ననుకొంటి ♦ హాయిఁ గంటి
 లేచి వేకువఁ దోఁటను ♦ జూచుసరికి
 వింతవింతల విరులచే ♦ వెలసి యుండె.

82

నాథ ! నీచేతఁ గాల మ డి నంత మగును.
 నీక్షణంబుల లెక్కింప డి నేర్చు నెవఁడు ?
 వడిగ రేయుంబట్లును డి గడచుచుండు.
 విరులవలెను యుగంబులు డి విచ్చివాడు.
 దేవ ! వేచుట యన నేమొ డి తెలియు నీకె.
 ప్రథమదశ నుండుసన్నని డి వనసుమంబు
 పూర్ణపరిణామమును బొంది డి పొదలుటకును
 బైఁబయిని నెన్నియో శతా డి బ్దములు గడచు
 వమ్ముగాఁ బుచ్చు మాకుఁ గా డి లమ్ము లేమి
 వృథగఁ దరుణముఁ బోనీక డి పెనగవలయు
 జాల మొనరింప మాకంత డి కాలమున్నె ?
 వచ్చి మొఱలిడు ప్రతివాని డి కిచ్చుచుంటఁ
 గాల మంతయు వ్యర్థమై డి కడచిపోవు.
 కొనకు నాకాన్క నీపీఠ డి మునకు రాక
 కాలమొంతయు వ్యర్థమై డి కడచిపోవు.
 అంత నిలుపక నేను ది డి నాంతమందుఁ
 గలుపు మూయుదు రనుభీతిఁ డి ద్వరగవత్తుఁ
 నానె యింకను గాలంబు డి గలిగి యుండు.

శోకబాష్పాళిచే మాత ! ♦ నీకు నొక్క
 కంఠహారంబు నిచ్చెదఁ ♦ గాన్కగాగఁ
 దమప్రకాశంబుచేతను ♦ దార లెల్ల
 నీదుచరణంబులను గూర్చ ♦ నెమ్మితోడ
 నందెలొనరించెఁ గాని నీ ♦ యక్కునందు
 వరలి వ్రేలాడు నేనిడు ♦ సరమునుమ్మ.
 వచ్చు నీనుండి కీర్తియు ♦ భాగ్య మెప్పుడు
 నిచ్చుటయు నీయకుంట నీ ♦ యిచ్చ నుండు
 నాదుశోకము మాత్రము ♦ నాదె నాదె.
 దీని కాన్కగ నీకు నేఁ ♦ దెచ్చినపుడు
 నీకరుణచేత నన్ను మ ♦ న్నింతువీవు.

అంతటను నిండియుండి య ♦ సంతమైన
 గగనమునఁ బెక్కుగూపముల్ ♦ గలుగఁజేయు
 నదియును వియోగచింతయే ♦ యరసి చూడ.
 సతము రాత్రులయందు ని ♦ శ్శబ్దముగను
 జుక్కలోనుండి చుక్కను ♦ జూచుచుండి
 వర్ష రాత్రుల నాకుల ♦ వలనఁ గలుగు

శబ్దముల యక్షగానంబు ♦ సలుపుచుండు
 నదియును వియోగచింతయే ♦ యరసిచూడ.
 మాటిమాటికి మనుజుల ♦ మందిరముల
 భేదమోదానురాగవాం ♦ ఛాదు లగుచు
 మత్కవిత్వహృదంతర ♦ మార్గమునను
 బౌటగఁ గరంగి సతతముఁ ♦ బొలుచుండు
 నదియును వియోగచింతయే ♦ యరసిచూడ.

85

నాగుభవనమునుండి యా ♦ యోధవరులు
 గడగి యని కయి తొలుదొల్త ♦ వెడలినపుడు
 తమబలము నెల్ల నెచ్చట ♦ దాచి చనిరి?
 శస్త్రుకవచంబు లెచ్చట ♦ జాతీ పడియె?
 ప్రభునివాసంబుసం దుండి ♦ వచ్చునపుడు
 వార లుండిరి యనదల ♦ పగిదిఁజూడ.
 శరపరంపర వార్షిపైఁ ♦ గురిసి యుండె.
 స్వామిభవనము మరి చేరఁ ♦ జనెడునపుడు
 తమబలములెల్ల నెచ్చట ♦ దాచి చనిరి?
 ఖడ్గశరచాపములు వారి ♦ కడను లేవు
 నుదుటిపై శాంతరసము సాం ♦ పొదవి యుండె
 మరల విభుమందిరముఁ జేరఁ ♦ దరలునపుడు

వదలి యుండిరి జీవిత ♦ ఫలము లెల్ల.

86

చేరి వాకిట మిత్తి నీ ♦ సేవకుండు
 నెఱుగరానట్టిసంద్రంబు ♦ నెలమి దాటి
 దేవ ! నీయాజ్ఞ నిదె నాకుఁ ♦ దెచ్చినాఁడు;
 కటిక రాతిరిఁ జిమ్ముచీఁ ♦ కటులుగ్రమ్మెత్ర;
 నాత్ర చలియించె భీతిచే ♦ నైన నేను ;
 దీపమును గొని తలుపులఁ ♦ దెఱచినై చి
 స్వాగతం బిచ్చి మొక్కెద ♦ సంతసమున
 వాకిటను వచ్చి నిలిచిన ♦ వాఁడుచూడ
 నీవు పంపినదూతయై ♦ నెగడుచుంటఁ ;
 గరములను మోడ్చి కన్నీరు ♦ గ్రమ్ముచుండ
 నతని బూజింతు నెంతయు ♦ నర్థితోడఁ ;
 జరణములజిత్ర కోశంబుఁ ♦ దెఱచిపెట్టి
 యతని బూజింతు నెంతయు ♦ నర్థితోడఁ
 దానువచ్చినపని తీర్చి ♦ తరలునతఁడు
 నాదుప్రాభాతమున నిల్పి ♦ నల్లనీడ.
 పాడువడినట్టి నాయుంట ♦ వదలఁబడిన
 నేను మాత్రమె నీతుది ♦ కానుక యయు
 నిలిచి యుండుదు నోనాథ ! ♦ నిలిచియుందు.

కట్టకడపటియాశతో ♦ గదిని జేరి
 యామెకయి మూలమూలల ♦ యందువెదకి
 కాననైతిని నేనామె ♦ గాననైతి.
 ఇల్లు చిన్నది పోయిన ♦ దెద్దియెనఁ
 గానఁబడ దెన్నటికినై నఁ ♦ గానఁ బడదు ;
 నీదుభవన మనంతమై ♦ నెగడుఁ గాన
 స్వామి యామెను వెదుకంగ ♦ వచ్చినాఁడ ;
 నీదుసంధ్యాంబరంబను ♦ నిగ్గులొల్కు
 పైఁడిమేల్కుట్టునీడలో ♦ పలను నిల్చి
 నేను దమి నిక్కి చూచెద ♦ నీముఖంబు ;
 నిత్యమను వార్ధితుదిఁ జేరి ♦ నిలిచినాను
 దానిలో నాశ మెద్దాని ♦ కేని లేదు.
 కంటిలోపల నశ్రువుల్ ♦ గ్రమ్మియుంట
 నాశ గాని మరెట్టిసా ♦ ఖ్యంబు గాని
 యేముఖచ్ఛాయ గాని నా ♦ కెఱుఁగరాదు.
 ఏమియును లేక వట్టిగా ♦ నెసగునన్ను
 నమ్మహావార్ధిలోపల ♦ నద్ది యద్ది
 పూర్ణమైనట్టి లోఁతులో ♦ ముంచి విడుము
 విశ్వమంతట లోపల ♦ విలయమందు

గీతాంజలి.

నానుఖస్పర్శ నొకతూరి ♦ నందనిమ్మా

88

శిథిలదేవాలయంబునఁ ♦ జెలఁగుదేవ !
 నిన్నుఁగూర్చినపాటలు ♦ నెమ్మిత్తోడ
 వీణెతంతులు పాడవు ♦ విఱిగియుంట ;
 స్వామి ! నీపూజసమయంబుఁ ♦ జాటవింక
 సంజవేళల గంటలు ♦ చప్పు డుడిగి ;
 గాలి మానము ధరియించి ♦ కదలకుండు
 జీర్ణభవనీయవాసంబుఁ ♦ జేరవచ్చె
 మధురమధుమాసవాతమ ♦ మందగతిని;
 పూలపరిమళవార్తల ♦ లీలఁదెచ్చెఁ
 గాని యాపూలఁ గాన్కగాఁ ♦ గాంచవింక.
 మున్ను నీపూజఁ గావించు ♦ చున్నవాఁడు
 వరముఁ గనకుండ నింకను ♦ దిరుగుచుండు
 ధూమమును నీడలునుబోయి ♦ దుమ్ముఁగలయఁ
 సంజవేళను బడలికఁ ♦ జాలిగలిగి
 డెంద మెంతయు ఝద్భాధఁ ♦ గుందుచుండ
 శిథిలదేవాలయంబును ♦ జేరునతఁడు.
 జీర్ణదేవాలయంబున ♦ జెలఁగుదేవ !
 సడియె లేకుండ జరుగు ను ♦ త్నవములెల్ల

రేలఁ బూజలుగలుగుదీ ♦ పాలె లేక ;
 నేర్పరులచేతఁ జక్కగాఁ ♦ దీర్ఘఁబడిన
 వేనవేల్కొత్త బొమ్మలు ♦ వెలయఁగలవు ;
 వానివానికీఁ గాలంబు ♦ వచ్చినపుడు
 శూన్యపావనవాహినికొ ♦ జొచ్చిపోవు.
 బొత్తి గాఁ బూజఁ గనకుండ ♦ బొదలువాఁడు
 కేవలముజీర్ణసదనంపు ♦ దేవుఁ డొకఁడె.

89

అటవకుము కేకవేయకు ♦ మనుచు నన్ను
 గోరి యున్నాఁడు నాధుండు ♦ కూర్మితోడ
 నింక గుసగుసమాత్రమె ♦ యెసఁగగలదు ;
 మనసులోమాట పాటలో ♦ గొనిగిపోవుఁ ;
 బ్రభునిసంతకుఁ జనిరెల్ల ♦ వారునిపుడు
 అమ్మవారును గొనువారు ♦ నచటఁ గలరు
 పనులమధ్యను దినమధ్య ♦ మునను నాకు
 సెల వకాలంబులోపలఁ ♦ గలిగెనిపుడు
 కాల మిది గాకయున్నను ♦ బాలునాకు
 నిచ్చుఁగావుతఁ బూఁదోఁట ♦ నెలమితోడ ;
 మట్టమధ్యాహ్న మిప్పుడు ♦ మధుకరములు
 వీడిపోమరితమును ♦ బొడుఁగాత !

గీతాంజలి.

మేలుకీడులతోఁ జాలఁ ♦ గాల మరిగె.
వ్యర్థదినముల నాతోడ ♦ నాడుకొన్న
పాఁడు నాహృదయంబును ♦ నేఁడు లాగె.
పనికిమాలినయట్టి యే ♦ పనికి నన్ను
చిట్లు తటుకునఁ బిలిచెనో ♦ యెఱుఁగరాదు.

90

నీదువాఁకిలి మరణంబు ♦ నిలిచి తట్ట
నేమి యొసఁగెదు కాన్కగా ♦ నీవు చెప్పుమ?
అట్టు లరుదెంచినట్టినా ♦ యతిథిముందుఁ
బాత్ర) సంపూర్ణజీవిత ♦ పాత్ర) నిడుదుఁ;
బంప నేవట్టిచేతులఁ ♦ బంప నతని.
నాదుదినములు కడఁగన్న ♦ నాఁడు వచ్చి
నాదువాఁకిలి నామర ♦ ణంబు దట్ట
శీతదినముల వేసంగి ♦ రాతురులను
గన్న మధురఫలంబుల ♦ గారవముల
నెంతయును శ్రమ నేఁగన్న ♦ యెల్లసిరులఁ
బొందుగాఁ గూర్చి యాతని ♦ ముందు నిడుదు.

91

జీవితమునకు ఫలితార్థ ♦ మై వెలుంగు

గీతాంజలి.

మరణమా ! చెవి గుసగుస ♦ మాటఁ జెప్ప
 రమ్ము ; తడవేల మరణమా ! ♦ రమ్ము రమ్ము !
 అర్థి నీకయి వేచితి ♦ ననుదినమ్ము;
 నీకొఱకె యుంటి సుఖదుఃఖ ♦ నిచయ మోర్చి;
 నాయవియు నేను నాయాశ ♦ నాదుప్రేమ
 మన్నియును నిన్నెకూర్చి గో ♦ ప్యముగఁ బాతె;
 నొక్కపరిఁ దుది నకజూడు ♦ మోమరణమ !
 నీవశంబయి పోవునా ♦ జీవనమ్ము.
 లీలఁ గూర్పంగఁబడినట్టి ♦ పూలదండ
 సిద్ధ మయ్యెను; వరునికై ♦ సిద్ధ మయ్యె.
 పెండ్లి కాఁగానె వధువు సం ♦ ప్రీతి రాత్రి
 నేకతమ్ముగ నెవ్వరి ♦ దృష్టిఁ బడక
 నిలయమును వీడి ప్రభువుతోఁ ♦ గలిసికొనును.

92

పాయు నిబ్బామి నాదృష్టి ♦ పథమునుండి
 యొక్కనాఁడని తెలియుదుఁ ♦ జక్కగాను.
 ప్రాణ మాజ్ఞను గైకొని ♦ మానముగను
 బోవుఁ దుది తెర నాకండ్ల ♦ ముందుఁ బఱపి;
 కాని చుక్కలు రాత్రిలఁ ♦ గాచు విడక
 వేకువయు నెప్పటట్టులు ♦ వేగుచుండు

గీతాంజలి.

జెలఁగు నలలట్లు కాలంబు ♦ చేరి చేరి
 చల్లుచుండును సుఖదుఃఖ ♦ చయము సతము.
 ఇట్టి నాయంతమును మది ♦ నెంచినపుడు
 కాలమందలియవధి నా ♦ కనులు వీడి
 మరణమనుకాంతిఁ గైకొని ♦ మహిని గాంచు
 లీలఁ జల్లిననీభాగ్య ♦ జాలములను.
 మరణ మవధిగ నెంచెడు ♦ మనసుకంటెఁ
 బరమనీచము తుచ్చముఁ ♦ మరియుఁ గలదె?
 వ్యర్థముగ నేను దమిఁ గోరి ♦ నట్టివెల్ల
 నేను గాంచినవెల్లను ♦ బోనిపోని!
 ఏవతో లక్ష్య పెట్టని ♦ వెల్ల నాకు
 రాని సత్యముఁగాఁ దాల్ప ♦ రాని రాని!

93

సెలవుఁ గాంచితి నిఁకను మీ ♦ సెలవుఁ గొందు
 నేస లిడి పంపుఁ డిదే మీకు ♦ శిరము వంచి
 బయలుదేరుచు నున్నాను ♦ భ్రాతలార!
 తలుపు తాళము లివె కొండు ♦ దయదలిర్ప
 నింటిపై స్వత్వ మెల్ల నే ♦ నెడలినాఁడ;
 వినఁగ మీతుదిశుభవాక్కు ♦ వేచినాఁడ;
 జరపితిని బెక్కునాళ్లు మీ ♦ పొరుగునందు

గీతాంజలి.

నిడిసదానికి మించి నేఁ ♦ బడసినాఁడఁక
 దెల్లవాతెను గదిమూలఁ ♦ దేజరిలిన
 దీపమును నారె నే బైలు ♦ దేరుటకును.
 సిద్ధమైతిని రమ్మని ♦ చీటి వచ్చె.

94

మేలు గోరుఁడు నేవీడు ♦ కాలమందు
 మిత్రులార ! మదీయస ♦ నిత్రులార !
 ఆకసము తెల్లవాతెను ♦ నాకుఁ జూడ
 నందముగఁ గానవచ్చె నా ♦ యాత్రపథము.
 అటకుఁ గొనిపోవ నేమున్న ♦ దనుచు మీర
 లడుగకుఁడు పైన మయ్యెద ♦ నధిపుకడకు
 నాశతో నిండి తొల్కాడు ♦ నాత్రతోడ
 దద్దయును రిక్తమైనహా ♦ స్తములతోడ.
 సెండ్లిహారంబు మెడను సం ♦ ప్రీతి నిడుదుఁ
 బాంధువలెఁ దాల్ప నేఁగావి ♦ వస్త్రములను
 తెన్నులోన నపాయంబు ♦ లెన్ని యున్న
 బెదరి చెదరక యుండుదు ♦ మదినినేను
 యాత్ర ముగిసెడునంతలో ♦ సంబరమున
 పాంధ్యనక్షత్ర ముదయించు ♦ సంజలోన
 జాలిఁగొలిపెడుగీతముల్ ♦ సార్వభౌము.

మందిరద్వారమునఁ జెవి ♦ విందు సేయు.

95

కడఁగి యీజీవితములోని ♦ గడపనెప్పు
 డేను దాఁటితి నో నాకు ♦ నెఱుక లేదు;
 అడవి నడురేయి మొగ్గవో ♦ లహహ నన్ను
 వింతలో వింత యగు మహా ♦ విశ్వమందు.
 నేమహాక్తి గొలిపెనో ♦ యెఱుఁగరాదు.
 వేకువను గాంతి నాకన్ను ♦ సోఁకగానె
 నేను లోకముల్లోఁ గ్రొత్త ♦ గా నటంచుఁ
 బేరు రూపును లేక య ♦ భేద్యుఁడై న
 ప్రభువు నాతల్లిరూ పొంది ♦ పరమకరుణఁ
 జేతులను దాల్చె నని తోఁచెఁ ♦ జిత్త మందు.
 ఇట్లు తెలియంగఁ గాని యీ ♦ యీశ్వరుండె
 చిరపరిచితుండువోలె నా ♦ మరణమందుఁ
 గూడఁ గనఁబడుఁ గనఁబడుఁ ♦ గూర్మితోడ;
 నిప్పు డీజీవితము నే ♦ నెలమిఁ జూతుఁ
 గాన మృతిఁగూడఁ బ్రేమతోఁ ♦ గాంతు నపుడు;
 తల్లికుడిఱొమ్మనం దుండి ♦ తన్నుఁ దీయ
 నుత్త రక్షణమందునఁ ♦ జిత్త మలర
 నెడమఱొమ్మన శాంతిని ♦ బడయుకొఱకె

పిల్ల యేడ్చుట యెఱుఁగమె ♦ పృథ్వియందు.

96

ఇజ్జగంబును వదలి నే ♦ నేగునప్పు
 డనుపమానంబె చూచితి ♦ ననెడుమాట
 వీడుతఱిఁ జెప్పుమాటయై ♦ వెలయుఁగాత !
 కాంతి వార్ధిని వికసించు ♦ కమలమందు
 నున్నతేనెను నేఁజవిఁ ♦ గొన్నవాఁడ
 నహహా ! ధన్యుఁడ ధన్యుఁడ ♦ ననెడుమాట
 వీడుతఱిఁ జెప్పుమాటయై ♦ వెలయుఁగాత !
 అంతమే లేనిరూపంబు ♦ లమరి యుండు
 నీవిలాసాలయంబున ♦ నెలమి నాడి
 మించినాఁడ నరూపుని ♦ గాంచినాఁడ
 స్పర్శకందనివాఁడు ప్ర) ♦ సన్నమూర్తి
 యంటెఁ గావున నాదుస ♦ ర్వాంగములును
 దేహమెల్లను గగురించి ♦ తేజరిల్ల
 నంత మిటఁ గల్గఁ గల్గిని ♦ యనెడుమాట
 వీడుతఱిఁ జెప్పుమాటయై ♦ వెలయుఁగాత !

97

నిన్ను జతఁగూడి నేనాడు ♦ చున్ననాఁడు

నీన్ను నెవఁడని నేను బ్ర) ♦ శ్నింపలేదు;
 సిగ్గు వెఱపుల నెఱుఁగక ♦ చెలఁగుచుంటి;
 జీవితఱ బెల్ల గజబిజిఁ ♦ జెంది యుండెఁ;
 గేవలము స్నేహితువివలె ♦ దేవ ! నీవు
 వేకువను లేపుచుంటివి ♦ వింతగాను.
 పఱచినడుపుచు నుంటివి ♦ వనపథముల.
 ఆదినములందు నీచేయు ♦ నందమైన
 గానములలోనియర్థంబుఁ ♦ గనుగొనంగ
 నాకు నింతయు లక్ష్యంబు ♦ లేకయుండె.
 మట్లుమాత్రమే గ్రహియించె ♦ మద్గళంబు
 నాట్య మాడెను లయఁ గొని ♦ నామనంబు.
 ఆట నంతయుఁ జాలించి ♦ నప్పు డిప్పు
 డహహా ! తటుకునఁ గనఁబడు ♦ నది యిదేమి ?
 సద్దుసేయనినక్షత్ర ♦ సమితిఁ గూడి
 జగము కనులను వాల్చి నీ ♦ చరణములను
 నద్భుతంబుగ నిలఁబడె ♦ నద్భుతముగ.

98

నాదుభంగముఁ దాల్చుహా ♦ రాదికములఁ
 బొంకముగ నేను నిన్ను న ♦ లంకరింతుఁ;
 బరిభవమునుండి తప్పకో ♦ బలము లేదు.

గీతాంజలి.

గర్వభంగము నాకగుఁ ♦ గల్లగాదుఁ
 బంధములు తెగు నెంతయు ♦ బాధ నొసఁగి
 వేణుగతివట్టి నామది ♦ విడుచునూర్పు
 గట్టితాయియుఁ గన్నీటఁ ♦ గరఁగిపోవు.
 నిచ్చలుక శతపత్రము ♦ విచ్చకున్నె ?
 దానితేనియ తప్పక ♦ తరలి పాఱు
 నీలముగ నింగినుండి తా ♦ నిక్కి చూచి
 కన్నొకటినాకు రమ్మని ♦ సన్నసేయు;
 మిగుల దేమియు నాదేమి ♦ మిగులకుండుఁ ;
 గందు మరణంబు నీపాద ♦ కమలమందు.

99

నాశీరస్త్రాణమును దీసి ♦ నాథ ! యిడిన
 దాని ధరియించుటకు నీకుఁ ♦ దరుణ మగును.
 కాఁగ నున్నది యగును ♦ దక్షణమునంచె
 వ్యర్థ మీనాదుపోరాట ♦ వ్యర్థ మయ్య !
 స్వాంతమా ! చేతులను దీసి ♦ చప్పు డుడిగి
 యోటమికి నోర్చి యుంచిన ♦ చోట నీవు
 పరమశాంతిని నుంట లా ♦ భంబటంచు
 నెంచుమా నాదుహృదయమా ♦ యెంచుకొనుమ.
 అట్టై వీఁచినగాలికి ♦ నారి యారి

పోవుచుండెడు నాదీప ♦ ములను వెలుగఁ
జేయ మాటికి యత్నించు ♦ చేతలందు
మఱచుచుండుదుఁ దక్కిన ♦ మాటలెల్ల.
కాని యిఁకఁ జెల్వినొనరింతుఁ ♦ గార్య మేను
జీఁకటిని నేలఁబఱచి నా ♦ చిన్నిచాఁప
వేచియుండుదు నీకయి ♦ వేచియుండు
ప్రభువతంసమ ! నీయిచ్చ ♦ వచ్చినపుడు
రమ్ము కూర్చుండు మిట నీవు ♦ నెమ్మదిగను.

100

రూపమే లేక పూర్ణమై ♦ రూఢిమెఱయు
ముత్తెమును గాంచుకొఱకు నై ♦ మునుఁగుచుండు
లోఁతుగా రూపవారిధి ♦ లోన నేను;
వాతహతమైనయీనాదు ♦ పడవ నెక్కి
రేవురేవున కేనిఁకఁ ♦ బోవఁ బోవ.
అలలపై లేచి పడి యాదు ♦ నాదినములు
గడచి నేటికి నెంతయో ♦ కాల మయ్యె.
మరణమేలేనిదానిలో ♦ మరణ మంద
వేడ్కతో నుంటి నుంటి నే ♦ వేడ్కతోడ.
నాదుజీవితమనువీణె ♦ మోదమునను
గ్రాలుచుండునగాధమా ♦ ర్గమ్మునందు

గీతాంజలి.

శబ్దమేలేనితంతుల ♦ చారుగాన
రసము పొంగుమహాస్థాన ♦ రంగమునకు
దీసికొనిపోదుఁ దప్పక ♦ దీని నిపుడు.
నిత్యమను పాటలో దీని ♦ నెమ్మిఁగూర్చు;
దీనికడసడియూపిరి ♦ తీతినపుడు
మానముగ నుండునీవీణె ♦ మానికాళ్ల
కప్పగింతును దప్పక ♦ యప్పగింతు.

101

దేవ ! యెప్పుడు నేను నా ♦ జీవితమున
నాదుగీతాళిచేతనే ♦ నాథ ! నిన్ను
వెదకుచుంటిని దప్పక ♦ వెదకుచుంటి.
ఇంటి కింటికి నన్నవి ♦ యెలమిఁ జేర్చె
వానితో నుండుటను నాప్రీ ♦ పంచ మెల్ల
వెదకి యంటినయట్టులు ♦ మదికిఁ దోఁచె.
నేను నేర్చినపాఠము ♦ లెల్లనాకు
నవియె నేర్పెను దప్పక ♦ యవియె నేర్పె;
నెన్నియోగూఢమార్గమ్ము ♦ లెఱుఁగఁజేసె.
అంత రాకాశమందున ♦ నలరుచుండు
నెన్నియోచుక్కలను నాదు ♦ దృష్టిముందు
నవియె ఖైట్యెను దప్పక ♦ యవియెపెట్టె.

మోదభేదంబు లొప్పెడు ♦ భూమిలోని
 వివిధచిత్రములను జూప ♦ వేడ్కతోడ
 నవియె నడిపెను దప్పక ♦ యవియె నడిపె.
 తుదకు యాత్రాంతమున సంజ ♦ యొదవినప్పు
 డేప్రభుద్వారమున నవి ♦ యెలమిఁ జేర్చె?
 నేప్రభుద్వారమున నవి ♦ యెలమిఁ జేర్చె?

102

కాంచితిని నిన్ను నేనని ♦ గర్వపడితి
 మనుజులందఱిలోపల ♦ మహిని; గాన
 వారు నాకార్యముల నెల్లఁ ♦ బ్రభువతంస !
 నీదుచిత్రములే కాంచి ♦ నెమ్మితోడ
 నాతఁ డెవఁ డని వచ్చి న ♦ న్నడుగుచుందుఁ.
 ఏమిచెప్పంగవలయునో ♦ యెఱుఁగఁ గాన
 నహహా ! నేఁజెప్పలే నని ♦ యనిన నన్ను
 దేవ ! నిందించి నిరసించి ♦ పోవుచుండ్రు;
 కూరుచుందువు చిఱునవ్వుఁ ♦ గూడి నీవు.
 నిన్నుఁగూర్చిననాకథల్ ♦ నింపుచుందు
 నిత్యగీతాళిలోపల ♦ నింపుచుందు;
 నాత్ర దాఁగక యీరహా ♦ స్యంబు వెలికి
 వెల్లిగొన వారు వచ్చిమా ♦ కెల్ల దీని

గీతాంజలి.

యర్థ మంతయుఁ జెప్పుమఁ ♦ చదుగుచుండ్రు.
 ఏమి చెప్పంగవలయునో ♦ యెఱుఁగఁ గాన
 నర్థమెఱిఁగినవా రెవ్వ ♦ రనిన నన్ను
 దేవ ! నవ్వుచు నిరసించి ♦ పోవుచుందుఁ;
 కూరుచుందువు చిఱునవ్వుఁ ♦ గూడి నీవు.

103

నాథ ! యొకవందనమ్ముతో ♦ నాకు నున్న
 యిందియములెల్లఁ బురివిచ్చి ♦ యిజ్జగంబు
 నంటుఁ గావుత నీచర ♦ ణాబ్జమందు !
 నాథ ! యొకవందనమ్ముతో ♦ నామనంబు
 నీరముల నిండి కురియని ♦ నీరదంబు
 నింగిలో శ్రావణమ్మున ♦ వంగినట్లు
 వంగుఁగావుత నీమహా ♦ ద్వారమందు !
 నాథ ! యొకవందనమ్ముతో ♦ నాదువివిధ
 గతుల గీతమ్ములెల్లను ♦ గలసియేక
 పూరమై శాంతవారిధిఁ ♦ జేరుఁగాత !
 గూండ్ల కరుగఁగ మనసులోఁ ♦ గోర్కిపుట్టి
 పర్వతంబుల నుండెడు ♦ పట్టులకును
 రేయిపవలును వదలక ♦ పోయిచేర
 నరుగుచుండెడుబకపాళి ♦ యందమునను


దేవ ! యొక వంద నమ్మతో ♦ జీవన మిది
యయ్యనంతాలయముఁ జేర ♦ నరుగుఁగాత !

గద్య.

ఇది శ్రీపరమేశ్వర కరుణాఫలిత లలితకవితాకలిత శ్రీ
రామలక్ష్మీంబా బుచ్చివేంకయామాత్యతనూజాత
సకలసజ్జనవిధేయ ఆదిపూడి సోమనాథ
నామధేయప్రణీతంబయిన

గీతాంజలి

సంపూర్ణము.



శుద్ధ పత్రిక.



| పుట. | పజ్జికా. | తప్ప | బివ్వా |
|------|----------|------------|--------------------|
| 1 | 6 | నూతనానంద | నూతనానంత |
| 16 | 12 | లేని | వేని |
| 15 | 1 | వాకిట | వాకిట (నంతటనిట్టే) |
| 10 | 2 | బుడ్డియా | బుడ్డియో |
| | 10 | ,, | ,, |
| 10 | 17 | నెవుడు | నెవుడు |
| 12 | 3 | రేయుంబళ్లు | రేయుంబవళ్లు |
| 15 | 5 | జిమ్ము | జిమ్ము |
| | 18 | యయు | యయి |
| 18 | 19 | సోమరితము | సోమరిత నము |
| 12 | 14 | బాంధువలె | బాంధువలె |
| | 6 | మహాక్తి | మహాశక్తి |

వ పుట 7 పజ్జికా తరువాత

సేవలోఁ బ్రేమ ఫలియింపఁ ♦ జేయునట్లు
కూర్మితో దయ సేయుము ♦ గొప్పబలము

పజ్జులను జేర్చి చదువవలయును.

ఆంధ్ర రఘువంశముపై

బుధ జనాభిప్రాయములు.

I. బ్రహ్మశ్రీ కూచి నరసింహముగారు.

దయాపూర్వకముగా నాకొసంగఁబడిన భవదాంధ్రీకృత 'రఘువంశము' లోఁ గొన్నిభాగములు చదివి యానందించితిని. చదివినంతవఱకుఁ బద్యములు మనోహరములుగను నిర్దోషములుగను సుబోధములుగ నున్నవి.

మూలగ్రంథశ్లోకములుగూడఁ బ్రక్క- నచ్చొత్తించుట కడునుపయోగకరముగ నున్నది. చాలవఱ కుపజాతిపద్యములలోఁ దెనిఁగించుటవలన నిర్ధకపదము లెక్కడనోకాని కానరాకుండ మీపుస్తకము మూలగ్రంథానుసారముగ నున్నది.

కవిపుంగవుఁ డగుకాళిదాసు కవితాపాయసము, సముచితపాత్రమునఁ దెలుఁగువారికి విందిడి వారికృత జ్ఞతావందనములకుఁ బాత్రులైనారు.

ఇది పాఠశాలలలోఁ బఠనీయగ్రంథముగ నేర్పఱుచుట కన్నివిధముల ననువై యున్నదని నాయభిప్రాయము.

పితాపురము.

23-7-13.

ఇట్లు విన్నవించు భవన్తిత్రుఁడు,
కూచి నరసింహము.

II. బ్రహ్మశ్రీ పురాణం నాగభూషణంగారు.

తమయాంధ్రీరఘువంశము మిగులరమణీయ మగుకావ్యము. సంస్కృత

కవిసార్వభౌముఁ డగుకాళిదాసునిరఘువంశము దెనిగించి మీరాంధ్రలోకమునకు మహోపకార మొనర్పితిరి. సంస్కృతకావ్యములలో వాల్మీకిరామాయణము, కాళిదాసరఘువంశము మిగులసులభముగ నున్నట్లు గుపడినను జదివినకొలఁదిఁ గవి హృదయము దెలిసి గ్రంథకర్తలయ సదృశ ప్రజ్ఞావిశేషము దేటపడును. మూలమం దుండురసమునకు, గాంభీర్యమునకు భంగము కలగకుండ తాముసులభశైలిని దెనిఁగించఁ గలిగితిరి. ఈయాంధ్రరఘువంశము బాలురచేతను స్త్రీలచేతను జదివించినయెడల వారికి బుద్ధి వికసించును. మనస్సున కానందము కలుగును. మీయాంధ్రరఘువంశ మాంధ్రవాఙ్మయములో శాశ్వతముగ నుండదగుగ్రంథమగుటంజేసి యాంధ్రదేశీయులు మీగ్రంథమును దగినట్లూదరింతు రనినమ్ముచున్నాను.

పురాణం నాగభూషణం.



III. బ్రహ్మశ్రీ పురాణపండ మల్లయ్యశాస్త్రిగారు.

అయ్యా! మీరున్నే హాపూర్వకముగా నంపినయాంధ్రరఘువంశమునూ సావధానముగాఁ జదివి మిగుల సంతసించితిని.

ఆకావ్యము మిక్కిలి మనోహారముగను సలక్షణముగను మూలానుసారముగను నున్నది. కాళిదాసునికవిత్వమాధుర్యము బయల్పడునట్లు గ్రంథమునూ సుబోధమగుపద్యకావ్యముగాఁ దెనిఁగించు టాంధ్రలోకమున కుపకారముచేయుట యనితలంచెదను. మఱియు నందు మూలము సయితము ముద్రింపించుటచే నాపొత్తము సంస్కృతముచదువంగోరువారికి నుపకరించును.

చిత్తగింపుఁడు.

తాపురము.

17-8-13.

}

విధేయుఁడు,

పురాణపండ మల్లయ్యశాస్త్రి.

IV. బ్రహ్మశ్రీ దుగ్గిరాల వెంకటసూర్యప్రకాశ రావుగారు.

తాము దయాపూర్వకముగఁ బంపిన ఆంధ్ర రఘువంశమును శ్రద్ధతోఁ జదివి యపరిమితానందముఁ బొందితిని. శ్లోకమును దానికెదురుగా భావపూరిత మైన తెలుగుపద్యమును కలిపి ప్రకటించుటవలన జదువరులకుఁ గలుగుచున్న లాభమవర్ణనీయము. సంస్కృతజ్ఞానలవము గల్గి, తెలుగుకావ్యసారము గ్రహింపగలవారెల్లరును మీభాషాంతరీకరణమున మూలమునందలిసారము, భావము, గంభీరము, మార్దవము లోనగున వొక్కటియైన తొలగిపోక కడురమ్యముగను హృద్యముగను మీకావ్యము రచింపబడె ననినిష్కల్పముగఁ బలక తీరదు. తేటగీతలలో మూలమునందలిరసమునంతయు నిముడ్చజాలినమీప్రజ్ఞ స్తవనీయము. నేను కవిని, పండితుడఁను గాకున్నను శ్రోత్రక్షేయమై మనోరంజకమై నిర్దుష్టముగ నున్నమీ భాషాంతరీకరణమునకు నాయీయభిప్రాయమును విన్నవింప సాహసించినందుకు మన్నింతు రనినమ్ముచున్నాను.

కాకినాడ. }
24-8-1913. }

చిత్తగించవలెను,
దుగ్గిరాల వెంకటసూర్యప్రకాశ రావు.



V. బ్రహ్మశ్రీ రామకృష్ణకవులు.

మీయాంధ్ర రఘువంశముం జదివినారము. మృదుమధురశైలితో మూలము సారముగా నొప్పు చున్నది. పీఠికలోఁ దులనార్థ ముదాహరింపఁబడిన కిచ్చయ్య గారిరఘువంశములోనిపద్యములు కొన్ని చోట్ల సమీచీనపాఠములు దొఱంయున్నవి. “ఉన్నతమర్త్యలభ్యఫల” మనుటకుబదులుగా “నున్నతమర్త్యలభ్యపద” మని యున్నది. ఇట్లే మఱికొన్నియుఁ గలవు. పరిష్కృతమై ప్రతినుండి యందలిపాఠములను రెండవకూర్పులో సవరింపఁ గోరెదము. శ్రీక

స్వరాయచరిత్రము మున్నగు గ్రంథములు వ్రాసి కేరళసడినమియాంధ్రము వేటి
జాగడ నక్కలు లేదు.

జితాపురము.

చిత్ర గింపవలెను,
రామకృష్ణకవులు.



VI. బ్రహ్మశ్రీ వావిలికొలను సుబ్బారావుగారు.

తమరు రచించిన ఆంధ్రరఘువంశము కొంతకొంత చూచితిని. మూల
మునకు సరిగాను ఇంపుగాను చక్కఁగా నున్నది. శైలి సరళమై యున్నది.

మియట్టివారు వ్రాసినదానియం దెట్టిలో టుండఁ గలదు. అంధ్రగ్రం
థము మాత్రము ప్రత్యేకముగ ముద్రించినయెడలఁ బాఠశాలలయందుఁ జదువు
బాలురకు వినియోగింప వచ్చునని తోఁచెడి. ఆలస్యము కుమింపుఁడు.

తిరువళిక్కేణి. }
31-8-13.

ఇట్లువిన్నవించు భవద్విధేయుఁడు,
వా. సుబ్బారావు.



VII. బ్రహ్మశ్రీ నడకుదుటి వీరరాజుగారు.

మీరు దయాపూర్వకముగ నంపిన “ఆంధ్రరఘువంశపద్యకావ్యము” ను
కవి యమితానంద భరితుఁడ నయితిని. మహాకవి “కాళిదాసు,” ఆంగ్లేయ
పుంగవుఁ డగు “షేక్స్పియరు” నకు సమానుఁ డనికొందఱును, అనేకవిధ
ల నాతనికంటె నెక్కువవాఁ డనికొందఱును జెప్పుదురు. పృథ్వియందు
మానాధికరహితుఁ డగుకవి యితఁడొకఁడే యనుట యనేకులయభిప్రాయ
యున్నది. అట్టివిఖ్యాతిఁ గాంచినకవిశ్రేష్ఠుఁడు గీర్వాణభాషయందు విద్యా

ర్థులకే కాక పండితులకు సయితము లోకజ్ఞానము లెస్సగఁ గలుగుపొంటె రోయించిన రఘువంశమహాకావ్యము కావ్యములలో మేలుబంతి యనఁదగి యున్నది. చిరకాలమునుండి నేఁటిదనుక సంస్కృతవిద్య నభ్యసించఁగోరువారి కెల్లకును బుస్తకరూపమున నుండెడిగురువు ప్రప్రథమమునఁ గాళిదాసే యగుచున్నాఁడన నాతనినిగాని యమ్మహాకవికిఁ దాదృశ మైనచిరయశస్సు సంపాదిచుచుండుప్రథమకావ్య మగురఘువంశమునుగాని యేమని పొగడఁ గలము?

అట్టి యమూల్యకావ్యమును సంపూర్ణముగఁ దెలిఁగించి యాంధ్రీలోమునకు మీరు మహోపకార మొనరించి యున్నారు. ఏతాదృశమహాకావ్యమునింకను మీరు చేయునట్లు సకలజగత్కర్త యగుపరమేశ్వరుఁడు మీకు నాయరారోగ్యానందంబుల నొసంగుఁగావుత మనిప్రార్థించు చున్నాఁడను.

ఈగ్రంథమునందలి మీపద్యములశైలి మిగుల ధారాశ్రముగను, మృదుశ్రముగను, రసవంతముగను, మనోహరముగను నున్నది. మఱియు సంస్కృతమున శ్లోకము లెట్లు మృదుమధురముగ నున్నవో తెలుఁగున మీపద్యములును అట్లున్నవి ఆంధ్రీకరణము కడవఱకు మూలమున కన్యూనానతిరిక్తముగ నొప్పారు చున్నది పూర్వ మీరఘువంశమును దెనిఁగించిన “ఆవుడూరి కిచ్చయ్య” కవి యాంధ్రీకరణముకంటె మీయాంధ్రీకరణము వేవిధముల మిన్నగ నున్నది. మఱియు సంస్కృతమున నించుకంత జ్ఞానము గలవారుసైతము మీపద్యముల సాహాయ్యమున “గాళిదాస” మహాకవియొక్క సంపూర్ణాభిప్రాయములను బాగుగ గ్రహింప గలరనియు, సంస్కృతకావ్యములలో నెట్టిమహిమ మున్నదో తెలిసికొనఁగఁ రనియు నేను దలంచెదను. వేయేల? తనకవితాసామర్థ్యము నెల్లను ఆంధ్రీలోకమునకు వెల్లడి చేయుతలంపునఁ “గాళిదాస” మహాకవియే తనమహిమన మీయందుఁ బ్రవేశపెట్టి మీచే నీయాంధ్రీకరణమును జేయించె నేమోయని యూహించు చున్నాఁడను,

పితాపురము.

28-8-13

}

చిత్త గింపుఁడు.

ఇట్లుమిత్రము,

చడకుదుటి వీరరాజు.

తీలఁ గనిన మెచ్చుల కా

వాలం బవు నింతకన్నఁ బలుకు లిఁకేలా ?

కాకినాడ.

25-8-13.

ఇట్లు

శృంగారకవి సర్వారాయఁడు;

కాకినాడ కాలేజీ తెలుఁగుపండితుఁడు



X. బ్రహ్మశ్రీ ఓలేటి పార్వతీశముగారు.

శ్రీరాజి తాదిపూడికు

లారామవిలాస సురభి ♦ శాంచన్నవమం

దారా! సారాచారా

నారతసత్కృత్య! సోమ ♦ నాథామాత్యా!

చంపక మాలిక.

పలుకులఁ దేనె లుట్టిపడ ♦ భావము లర్థములందు విచ్చుమొ
గ్గలనెఱతావుల ట్లలరఁ ♦ గాఁ బసమించెడుతేళుఁజినుకొప్పు
సలసరులట్లు పద్యము ల ♦ సంఖ్యము, లప్రతిమానకల్పనా
లలితము, లద్వితీయాసద ♦ లంకృతముల్, రుచిరప్రవృత్తముల్
సెలఁగఁగఁ గాళిదాసకవి ♦ శేఖరుఁ డుజ్జ్వలధీవిశారదుం
డలఘుతరాత్మశక్తికి స ♦ మర్హగతిన్ విరచించినట్టిని
ర్మలరఘువంశకావ్యము స ♦ మంజుసరీతిఁ దెనుంగుబాసలూ
నలరఁగఁ జేసి మీరలు ద ♦ యామతిఁ బంపినగ్రంథరాజమి
మ్ములఁ బరికించినాఁడ మదిఁ ♦ బొంగెడుహర్షపయోధివీచికా
కలనము నింగి నాఁడఁ ; గుతు ♦ కంబునఁ దేలినవాఁడ ; భావభం
గులఁ దనివొంది నెమ్మిఁ గనఁ ♦ గోరినవాఁడ ; రసానుభూతి న

స్నలమిన లోఁగి మైమఱపు ♦ నందినవాఁడ ; సవి
 కలితుఁడ సై వడిం బెలివిఁ ♦ గాంచిన వాఁడ ;
 స్తులవిభవంబుఁ జాఁబుటకుఁ ♦ దోరముఁ గట్టఁగ
 తెలుఁగును కాళిదాసకవి ♦ ధీరునిసంస్కృతవాఁ
 ట్టులె తగియుంట నెమ్మదిఁ గ♦డుంగడు సంతసవ
 వెలివఱుపంగడంగితి వి♦వేకధురీణ! యథార్హరీతి
 పు లెసఁగ, మూల మింతచెడి ♦ పోవకయుండఁ
 టల విరిదేనెతేటలమి ♦ టారము దోఁపఁగ వింత
 తులవిరిసోన లొక్కపరి ♦ దోచినయట్టులు, పూఁ
 కలలలరేఁగి హాయిగను ♦ గానము చేసినయట్లు, క
 వు లొలయఁ చిన్న తెచ్చెరులు ♦ పొందుగవీ చెడుఁ
 తులరఘువంశ మాంధ్రమునఁ ♦ దోరముమీరఁ రఱి
 ర్మలకవి తాప్రభావగరి ♦ మంబు నుతింపఁ దరంబె

ఇట్ల

పీఠాపురము.

20-9-13

}

భవదీయ

ఓలేటి పా